

ബെൽ പത്രിക

ചെങ്ങന്നൂർ ദ്രോണന മൂവപത്രം

E-mail: info@bethelpatrika.org

പത്രാധിപസമിതി

മാനേജിംഗ് എഡിറ്റർ
തോമസ് മാർ അത്താനാസിയോസ്
ഫോൺ: 0479 - 2453310, 2451331

ചീഫ് എഡിറ്റർ:
ഫാ. തോമസ് അമയിൽ
ഫോൺ: 0479-2456466, 0468 - 2311473,
9447810500

എഡിറ്റർ
പി.എം. ജേക്കബ് മെഴുവേലി
ഫോൺ: 0468 - 2286365

അസോസിയേറ്റ് എഡിറ്റർ
ഫാ. ജോൺ പി. ഉമ്മൻ
ഫോൺ: 0479 - 2362273, 9447884972

ബിസിനസ്സ് മാനേജർ
ഫാ. ഏബ്രഹാം കോശി കുന്റുപുറത്ത്
ഫോൺ: 0479 - 2450287, 9447431096

അംഗങ്ങൾ
ഫാ. ജോൺ പോൾ
ഫാ. ഡോ. ജോൺ പണിക്കർ
ഫാ. ഫിലിപ്പ് ജേക്കബ്
ഫാ. വിൽസൺ ശങ്കരത്തിൽ
സിസ്റ്റർ സോഫിയ
വർഗീസ് ജോൺ തോട്ടപ്പുഴ
ജേക്കബ് ഉമ്മൻ
അഡ്വ. കെ. ജി. ജോസഫ്
തോമസ് കുര്യൻ
പി. കെ. രാജു
അനീഷ് മാത്യു തോമസ് ചെറിയനാട്

മുഖചിത്രം:
20-ാം വയസ്സിലേക്ക്

താളുകൾ മറിക്കുമ്പോൾ

മുഖമൊഴി	03
ഇടയലേഖനം	04
പൗരസ്ത്യ ദർശനം	05
റവ. ഡോ. മാത്യു വൈദ്യൻ	
സർവ്വേ	08
ഫാ. എബി ഏബ്രഹാം മുണ്ടുകോട്ടയ്ക്കൽ	
കാഴ്ചപ്പാട്	10
പി.എം. ജേക്കബ്, മെഴുവേലി	
സ്വാമുവേ വേദിയിൽ	11
ലേഖനം	14
സജി പട്ടാമം	
ധ്യാനചിന്തകൾ	16
ഫാ. മാത്യു വർഗീസ് പുളിമുട്ടിൽ	
കൗൺസിലിംഗ് പംക്തി	21
ഫാ. പി. കെ. കോശി	
ബാലപത്രിക	24
ആനി ജേക്കബ് ചാരുനിൽക്കുന്നതിൽ	
സണ്ടേസ്കൂൾ വാർത്തകൾ	25
പുസ്തകാഭിപ്രായം	26

വരിസംഖ്യ

ഒരുവർഷം 60 രൂപ, രണ്ട് വർഷം 100 രൂപ
ആയുഷ്കാലം 750 രൂപ

BACK COVER FULL PAGE (COLOUR)	2000/-
BACK INSIDE FULL PAGE	1500/-
BACK INSIDE HALF PAGE	750/-
QUARTER PAGE	300/-
FAVOURS RECEIVED	250/-

വ്യക്തികൾ, സ്ഥാപനങ്ങൾ,
ചരമവാർഷികങ്ങൾ, ഉപകാര സ്മരണകൾ,
വിവാഹ വാർഷിക ആശംസകൾ
തുടങ്ങിയവയുടെ പരസ്യങ്ങൾ സ്വീകരിക്കുന്നതാണ്.

വായനക്കാരുടെ ശ്രദ്ധയ്ക്ക്

വായനക്കാർ ദയവായി വരിസംഖ്യ പുതുക്കി
ഞങ്ങളോടു സഹകരിക്കുക



മുഖമൊഴി

മലങ്കര അസോസിയേഷൻ പ്രതിനിധികളോട് വിനയപൂർവ്വം

മലങ്കര അസോസിയേഷൻ യോഗത്തിന്റെ തീയതി പ്രഖ്യാപിച്ചുകൊണ്ട് പരിശുദ്ധ ബാവാ തിരുമനസ്സിന്റെ കൽപ്പന പുറത്തു വന്നതോടെ മലങ്കര സഭ മറ്റൊരു ഇലക്ഷൻ കാലത്തെ വര വേൽക്കുകയായി. അടുത്ത അഞ്ചു വർഷക്കാലത്തേക്കുള്ള മാനേജിംഗ് കമ്മിറ്റിയംഗങ്ങളെ തിരഞ്ഞെടുക്കാനുള്ള സുപ്രധാന യോഗമാണ് പരമലയിൽ കൂടുന്നത്. സഭയുടെ ഏറ്റവും നിർണ്ണായകമായ ഭരണസമിതിയാണ് മാനേജിംഗ് കമ്മിറ്റി ഇതിനോടകം സ്ഥാനാർത്ഥികളുടെ പ്രളയം കൊണ്ടുതന്നെ ഈ തെരഞ്ഞെടുപ്പ് ശ്രദ്ധേയമായിരിക്കുന്നു.

സുറിയാനി ക്രിസ്ത്യാനികളുടെ ജന്മനാ ഉള്ള ആഡ്യത്വ മനോഭാവത്തിന്റെ ഭാഗമായി ട്രാസ് പലരും മാനേജിംഗ് കമ്മിറ്റി അംഗ സ്ഥാനം കാംക്ഷിക്കുന്നത്. പേരിന്റെ അറ്റത്ത് മാനേജിംഗ് കമ്മിറ്റി അംഗം എന്ന് ചാർത്തി സമ്മേളനങ്ങളിൽ ആശംസകളും വിലാപ ഭവനത്തിൽ ചരമപ്രസംഗങ്ങളും നടത്തുന്നതാണ് മാനേജിംഗ് കമ്മിറ്റി അംഗങ്ങളുടെ ഉത്തരവാദിത്വമെന്ന് ധരിക്കുന്നവരും ഈ കൂട്ടത്തിലുണ്ട്. മാനേജിംഗ് കമ്മിറ്റിയിൽ അനങ്ങാപ്പാറ നയം സ്വീകരിക്കുന്നവരും, ഒരു കാരണവശാലും തിരുവായ് മൊഴിയില്ലാ എന്ന് പ്രതിജ്ഞ എടുക്കുന്നവരും എല്ലാ മാനേജിംഗ് കമ്മിറ്റികളുടേയും സ്ഥിരം ബാധ്യതകളാണ്.

അതിസങ്കീർണ്ണങ്ങളായ വെല്ലുവിളികളുടെ നടുവിലൂടെ കടന്നു പോകുന്ന മലങ്കര സഭയ്ക്ക് കാലഘട്ടത്തിന് അനുയോജ്യവും യുക്തിപൂർവ്വവും വിവേകപൂർവ്വവുമായി സംസാരിക്കുന്ന മാനേജിംഗ് കമ്മിറ്റിയംഗങ്ങൾ കൂടുതൽ ഉണ്ടായേ തീരൂ. ആവശ്യത്തിനും അനാവശ്യത്തിനും ശബ്ദമലിനീകരണം നടത്തിയവർ മിടുക്കന്മാർ ആണെന്നല്ല എഴുതുവാൻ ശ്രമിച്ചത്.

മാനേജിംഗ് കമ്മിറ്റിയിലേക്ക് വൈദിക സ്ഥാനാർത്ഥികളുടെ ഇടയിൽ ഒരു സമവായം അത്യാവശ്യമാണ്. ജനാധിപത്യ സംവിധാനത്തിൽ ആർക്കും ആരോടും വോട്ട് ചോദിക്കാൻ അവകാശമുണ്ടെങ്കിലും ശുഭവസ്ത്രധാരികളായ വൈദികരും ടി ചെയ്യുന്നത് സ്വാഗതാർഹമല്ല. എല്ലാ ഭദ്രാസനങ്ങളിലേയും വൈദിക സമൂഹം ഈ സമവായ അന്വേഷണങ്ങൾക്ക് മുൻകൈ എടുക്കണം. മാനേജിംഗ് കമ്മിറ്റി അംഗസ്ഥാനം ഒരു Honorary Position ആയോ 'gift' ആയോ കൊടുക്കേണ്ടുന്നതല്ല. ഇത് ഒരു good service entry മാത്രമല്ല. അങ്ങനെയുള്ള ധാരണകൾ തിരുത്തേണ്ടിയിരിക്കുന്നു. ഈ സ്ഥാനത്തിന് പ്രായപരിധിയോ പ്രാദേശിക പരിഗണനയോ ഉയർത്തുന്നതിന് ഒരിക്കലും നീതീകരണമില്ല. പ്രായപരിധി മാനദണ്ഡമാക്കി വൈദികരെ ആദരിക്കുവാൻ ഉദ്ദേശിക്കുന്നു എങ്കിൽ ആദരണീയരായ അവർക്ക് കോർ-എപ്പിസ്കോപ്പാ പോലുള്ള സ്ഥാനങ്ങൾ നൽകി ബഹുമാനിക്കണം. പ്രായം മാനേജിംഗ് കമ്മിറ്റി അംഗത്വത്തിന് തടസ്സമാണെന്ന് ഒരിക്കലും ആർക്കും പറയാൻ കഴികയില്ല. പറയുന്നുമില്ല. എന്നാൽ കഴിഞ്ഞ കാലങ്ങളിൽ സഭയ്ക്ക് ചെയ്ത പ്രവർത്തനങ്ങൾ മാത്രം വിലയിരുത്തി സമവായത്തിലൂടെ വൈദിക പ്രതിനിധികളെ കണ്ടെത്തണം.

അത്തായ സ്ഥാനാർത്ഥികളുടെ കാര്യത്തിലും ചില മാനദണ്ഡങ്ങൾ അത്യാവശ്യമാണ്. ഇടവകയിൽ നിന്ന് അസോസിയേഷൻ പ്രതിനിധികളായി തിരഞ്ഞെടുക്കപ്പെട്ടാലുടനെ മാനേജിംഗ് കമ്മിറ്റിയിലേക്ക് മത്സരിക്കാൻ ഇറങ്ങി പുറപ്പെടുന്നവരാണ് കൂടുതലും. കഴിഞ്ഞ കാലങ്ങളിൽ ഇടവകയുടെ ആത്മീയ പ്രസ്ഥാനങ്ങൾക്ക് എന്തു സംഭാവന നൽകി, ഭദ്രാസന തലങ്ങളിൽ എന്ത് പ്രവർത്തനങ്ങൾ നടത്തി തുടങ്ങിയവ പരിഗണിക്കപ്പെടണം. കുരിശു വരയ്ക്കാൻ അറിയാവുന്നവരും നേരേ ചൊവ്വേ വിശ്വാസപ്രമാണം ചൊല്ലാൻ അറിയാവുന്നവരും, നോമ്പു നോൽക്കുന്നവരും നേരേ ചൊവ്വേ കുക്കിലിയോനുകളെങ്കിലും ചൊല്ലുവാൻ അറിയാവുന്നവരും മാനേജിംഗ് കമ്മിറ്റിയിലേക്ക് തെരഞ്ഞെടുക്കപ്പെടണം. രാഷ്ട്രീയ, പ്രാദേശിക പരിഗണനകൾ ഒരു കാരണവശാലും ഈ തെരഞ്ഞെടുപ്പിനെ സ്വാധീനിക്കാൻ അനുവദിക്കരുത്. അത്തരം ലേബലിൽ മത്സരിക്കുന്നവരെ ഒറ്റപ്പെടുത്തുക തന്നെ ചെയ്യണം. സ്വാഭാവശുദ്ധി, കറതീരാത്ത വിശ്വാസ തീഷ്ണത, കാര്യങ്ങൾ അവതരിപ്പിക്കാനുള്ള കഴിവ് ഈ മൂന്ന് അടിസ്ഥാന ഗുണങ്ങൾ ഉള്ളവരെ കണ്ടെത്തി മാനേജിംഗ് കമ്മിറ്റിയിലേക്ക് അയച്ചാൽ മാത്രമേ അടുത്ത അഞ്ച് വർഷക്കാലം എന്തെങ്കിലും പ്രതീക്ഷകൾക്ക് വകയുള്ളൂ!

ഫാ: തോമസ് അമയിൽ



ഇടയലേഖനം

സ്വാശ്രയ നിയമം - രാഷ്ട്രീയ ധൃതിയേക്കാൾ സമമായ അന്വേഷണങ്ങൾ അഭികാമ്യം

വാത്സല്യമക്കളെ,

കേരളത്തിലെ സ്വാശ്രയ പ്രൊഫഷണൽ രംഗത്ത് അനാവശ്യമായ വിവാദങ്ങൾ സൃഷ്ടിച്ച സ്വാശ്രയ നിയമത്തിലെ ന്യൂനപക്ഷ വിരുദ്ധ നിലപാടുകൾ അസാധുവാക്കിക്കൊണ്ടു ഹൈക്കോടതി വിധി പ്രസ്താവിച്ചു. വിദ്യാഭ്യാസ രംഗത്തെ സാമൂഹിക നീതി എന്ന ആശയത്തിന്റെ മറവിൽ ഏതോ രാഷ്ട്രീയ ലക്ഷ്യങ്ങൾ പൂർത്തീകരിക്കാനുള്ള സർക്കാരിന്റെ നീക്കത്തിന് ഏറ്റ കനത്ത തിരിച്ചടിയായി ഹൈക്കോടതി വിധി. സാമൂഹിക നീതിയെപ്പറ്റി വേദികളിലും പത്രക്കുറിപ്പുകളിലും പറഞ്ഞതല്ലാതെ ഈ സാമൂഹിക നീതി എങ്ങനെ പ്രാവർത്തികമാക്കാം എന്നതിനെപ്പറ്റി ഒരു ഗൃഹപാഠവും ചെയ്യാതെ ധൃതിയിൽ തട്ടിക്കൂട്ടിയ സ്വാശ്രയ നിയമത്തിന്റെ പ്രസക്തിയില്ലായ്മയാണ് വിധിയിലൂടെ പുറത്ത് വന്നിരിക്കുന്നത്. ഈ വിധി ഇന്ത്യൻ ഭരണഘടന വിഭാവനം ചെയ്യുന്ന ന്യൂനപക്ഷ അവകാശങ്ങളെ ആർക്കും ഇല്ലാതെയാക്കാൻ കഴിയുകയില്ല എന്ന് ഒരിക്കൽക്കൂടി തെളിയിച്ചിരിക്കുന്നു. വടികൊടുത്ത് അടിവാങ്ങുന്ന ഇത്തരം സമീപനങ്ങളിൽ നിന്ന് സർക്കാർ പിന്മാറി സ്വാശ്രയ പ്രൊഫഷണൽ രംഗത്തെ സമഗ്ര പുരോഗതിക്ക് സഹായിക്കുന്ന തീരുമാനങ്ങൾ കൈക്കൊള്ളണം. സർക്കാരിന്റെ ഈ അനാവശ്യ ധൃതി സ്വാശ്രയ പ്രൊഫഷണൽ രംഗത്ത് ആശയക്കുഴപ്പങ്ങൾക്കും തെറ്റിദ്ധാരണകൾക്കും അല്ലാതെ മറ്റൊന്നിനും പ്രയോജനപ്പെട്ടില്ല. കേരളത്തിലെ വിദ്യാഭ്യാസ മേഖലയ്ക്ക് ക്രൈസ്തവസമൂഹം നൽകിയ സംഭാവനകളെ തുണവൽക്കരിച്ചുകൊണ്ട് 'വിദ്യാഭ്യാസ കച്ചവടക്കാർ' എന്ന് അടച്ച് ആക്ഷേപിക്കുന്ന ആരോപണങ്ങൾ ആണ് സർക്കാർ അഴിച്ചുവിട്ടത്. ഏതൊരു മേഖലയിലും എന്നപോലെ ചില ഒറ്റപ്പെട്ട സംഭവങ്ങളെയും സ്ഥാപനങ്ങളെയും ചൂണ്ടിക്കാണിക്കാൻ ഉണ്ടാകാം.

കേരളത്തിലെ സ്വാശ്രയ മേഖലയെ വളർത്തിയെടുക്കേണ്ടത് സർക്കാരിന്റെ കടമയാണ്. ഈ മേഖലയിൽ മുതൽ മുടക്കാൻ സർക്കാർ സംവിധാനങ്ങൾ പരാജയപ്പെട്ടപ്പോഴാണ് ന്യൂനപക്ഷങ്ങളെ വിളിച്ചുവരുത്തി ഈ ഉത്തരവാദിത്വം അവരെ ഏൽപ്പിക്കുന്നത്. സ്വാശ്രയ സ്ഥാപനങ്ങൾ ശൂന്യതയിൽ നിന്ന് സൃഷ്ടിക്കുവാൻ കഴിയുകയില്ല. ദാരിദ്ര്യ മുതൽ മുടക്ക് വേണ്ടി വരുന്ന സ്വാശ്രയ സ്ഥാപന നിർമ്മിതിയിൽ കോടിക്കണക്കിന് രൂപാ ചിലവിട്ട് കെട്ടിടങ്ങളും ലാബുകളും ഒരുകിഴക്കി കഴിയുമ്പോൾ ബാക്കി കാര്യങ്ങൾ ഞങ്ങൾ ചെയ്തുകൊള്ളാം എന്നു പറഞ്ഞാൽ ഉണ്ടാകാവുന്ന സ്വാഭാവിക പ്രതികരണങ്ങൾ മാത്രമാണ് സ്വാശ്രയ വിഷയത്തിൽ ഉണ്ടായിട്ടുള്ളത്.

വിദ്യാഭ്യാസ സ്ഥാപനങ്ങൾ നടത്തുന്നവരെ പരിഹസിക്കുന്ന നിലപാട് ക്രൈസ്തവ സഭകൾക്കുള്ളിൽ നിന്നും ഉണ്ടായിട്ടുണ്ട്. എന്നാൽ നമ്മുടെ കുട്ടികൾ അഡ്മിഷനുമേണ്ടി പലയിടത്തും കയ്യുംകെട്ടി നിൽക്കേണ്ടി വരുന്ന ഗതികേടും, ബാഹ്യ കേരളത്തിലെ പ്രത്യേക സാഹചര്യങ്ങളിൽ സ്കൂളുകളോടു ചേർന്നാണ് പല പുതിയ ദേവാലയങ്ങളും ഉണ്ടായിട്ടുള്ളത് എന്ന സത്യവും എന്തേ കണ്ടില്ല എന്നു നടിക്കുന്നു. ഗുജറാത്ത് സംസ്ഥാനത്ത് വിദ്യാഭ്യാസ പ്രസ്ഥാനങ്ങൾക്ക് നേതൃത്വം നൽകുവാൻ ദൈവം എനിക്ക് അവസരം നൽകിയിട്ടുണ്ട്. ഇന്ന് ഗുജറാത്ത് റീജണലിൽ കാണുന്ന 10- ലധികം ദേവാലയങ്ങളുടെ വളർച്ച ഈ വിദ്യാഭ്യാസ സ്ഥാപനങ്ങളുമായി ബന്ധപ്പെട്ടവയാണ്.

സഭാംഗങ്ങളായ എല്ലാവർക്കും ജോലിയും വിദ്യാഭ്യാസവും നടത്തുവാൻ കഴിയുകയില്ല എന്ന് ഒരു സാധാരണ സത്യമാണ്. എന്നാൽ ഇതു ലഭ്യമായ ധാരാളം പേർ സഭയിലുണ്ടെന്നുള്ളത് നാം സന്തോഷിക്കുകയാണ് വേണ്ടത്. സ്വാർത്ഥമായ പരിഗണനകളും ശുപാർശകളും പോലുള്ള സംഭവങ്ങളെ ഊതിപ്പെരുപ്പിച്ച് അതിനു മറുമറുന്നായി വിദ്യാഭ്യാസ സ്ഥാപനങ്ങൾ വേണ്ട എന്നു ചിന്തിക്കുമ്പോൾ ഇരിക്കുന്ന കമ്പ് നാം തന്നെ മുറിച്ച് കളയുകയല്ലേ. സ്ഥാപനങ്ങൾ നടത്തിയവരെ മണ്ടൻമാർ എന്ന് വിശേഷിപ്പിച്ചു തുടങ്ങുന്നവർ ഈ മണ്ടൻമാർ ഇല്ലാതെപോയാൽ ജോലിക്കും അഡ്മിഷനുംവേണ്ടി സഭാംഗങ്ങൾ പലരും പലയിടത്തും കൂറു നിന്ന് ഇരക്കേണ്ടിവരും എന്ന് ഓർക്കുന്നത് നന്നായിരിക്കും.

സാമൂഹിക നീതി ഒരു സർക്കാരിന്റെയും സൃഷ്ടിയല്ല. അത് ക്രൈസ്തവ സഭയുടെ ധർമ്മമാണ്. ഈ ധർമ്മം തുടർന്നും പരിപാലിക്കപ്പെടുക തന്നെ ചെയ്യും. സഭയുടെ മേൽനോട്ടത്തിൽ നടക്കുന്ന വിവിധ ജീവകാരുണ്യ പ്രസ്ഥാനങ്ങൾ ഇതിന് ജീവിക്കുന്ന ഉദാഹരണങ്ങളാണ്.

രാഷ്ട്രീ ലാഭേച്ഛകളിൽ നിന്നും പിടിവാശിയിൽ നിന്നും സർക്കാർ പിന്മാറി സ്വാശ്രയ വിഷയത്തിൽ തുറന്ന ചർച്ചകൾക്ക് വേദിയൊരുക്കണം. സ്വാശ്രയ സ്ഥാപനങ്ങളുടെ നിർമ്മാണത്തിനും നടത്തിപ്പിനും ആവശ്യമായി വരുന്ന വമ്പൻ തുക കണ്ടെത്താനുള്ള മാനേജ്മെന്റുകളുടെ പ്രയാസവും വിദ്യാഭ്യാസം നടത്താൻ സാമ്പത്തിക ക്ലേശങ്ങൾ കൊണ്ട് കഴിയാതെ പോകുന്ന വിദ്യാർത്ഥികളുടെ പ്രയാസവും പരിഗണിച്ച് തുറന്ന ചർച്ചകൾക്കും, സമവായ സാധ്യതകൾക്കും കേരള സമൂഹം തയ്യാറാകട്ടെ. സുപ്രീം കോടതിയിലുള്ള അപ്പീലുകളേക്കാൾ അതാകും സർക്കാരിനും അഭികാമ്യം.

ശേഷം പിന്നാലെ, ദൈവം അനുഗ്രഹിക്കട്ടെ,
തോമസ് മാർ അത്താനാസിയോസ് മെത്രാപ്പോലീത്ത



നിരപ്പിന്റെ ശുശ്രൂഷയും പുതിയ മാനവികതയും

ക്രിസ്തീയ ദേവാലയങ്ങൾ ആരാധനാലയങ്ങൾ മാത്രമല്ല, അവ നിരപ്പിന്റെ ശുശ്രൂഷാ കേന്ദ്രങ്ങളും പുതിയ മാനവികതയുടെ കർമ്മ മണ്ഡലങ്ങളുമാണ്. ഇതിലേക്ക് വിരൽ ചൂണ്ടുന്ന നാല് വേദഭാഗങ്ങൾ പരിശോധിക്കാം.

2 കൊരി. 5 : 18 “അതിനൊക്കെയും ദൈവം തന്നെ കാരണഭൂതൻ. അവൻ നമ്മെ ക്രിസ്തുമൂലം തന്നോട് നിരപ്പിച്ചു. നിരപ്പിന്റെ ശുശ്രൂഷ ഞങ്ങൾക്ക് തന്നിരിക്കുന്നു”.

ദൈവവുമായി ശത്രുതയും മത്സരവുമാണ് ആദാമിന്റെ വീഴ്ചയുടെ ഫലം. ദൈവത്തിൽ നിന്ന് സ്വതന്ത്രനാകാനുള്ള ശ്രമമാണ് ശത്രുതയും മത്സരവും അതുമൂലമുള്ള ഐതര്യവും (alienation) വരുത്തി വയ്ക്കുന്നത്. ക്രിസ്തുമൂലം ശുശ്രൂഷ അനുരഞ്ജനത്തിന്റെ അഥവാ നിരപ്പിന്റെ ശുശ്രൂഷയാണ് 2 കൊരി. 5 : 17 - 21 ഭാഗത്ത് എട്ടുകാര്യങ്ങളാണ് സ്പഷ്ടമാക്കുന്നത്.

1. ഒരുവൻ ക്രിസ്തുമൂലമായാൽ അവൻ പുതിയ സൃഷ്ടിയാണ്. പഴയത് കഴിഞ്ഞുപോയി. അത് പുതുതായി തീർന്നിരിക്കുന്നു.
2. ദൈവം നമ്മെ ക്രിസ്തുമൂലം തന്നോട് നിരപ്പിച്ചു.
3. ഈ നിരപ്പിന്റെ ശുശ്രൂഷ ദൈവം നമുക്ക് നൽകിയിരിക്കുന്നു.
4. ലോകത്തിന്റെ ലംഘനങ്ങളെ കണക്കിടാതെയാണ് ക്രിസ്തു തന്നോട് നിരപ്പിച്ചത്.
5. നിരപ്പിന്റെ വചനവും നമ്മെ ഭരമേൽപ്പിച്ചിരിക്കുന്നു.
6. ദൈവത്തോടു നിരന്നു കൊള്ളുവിൻ എന്ന് നാം നിരന്തരം പ്രബോധിപ്പിച്ചുകൊണ്ടിരിക്കണം.
7. പാപരഹിതനായ ക്രിസ്തു നമുക്കുവേണ്ടി ബലിയായിത്തീർന്നു എന്നുള്ളതാണ് ദൈവത്തിന്റെ നീതി.
8. ദൈവവുമായി മനുഷ്യൻ അനുരഞ്ജനപ്പെട്ടാൽ അവർക്ക് സമാധാനവും സ്വസ്ഥതയും ലഭിക്കും.

ശത്രുക്കളായിരിക്കുമ്പോൾ തന്നെ നമുക്ക്

അവന്റെ പുത്രന്റെ മരണത്തിൽ ദൈവത്തോട് നിരപ്പു വന്നു എന്ന് സെന്റ് പോൾ വിശദീകരിക്കുന്നു (റോമ. 5 : 10 - 11). നിരപ്പു ലഭിച്ചു എന്നതു മാത്രമാണ് നമ്മുടെ പ്രശംസ. ഈ നിരപ്പിന്റെ ശുശ്രൂഷയാണ് ഒരു ദേവാലയത്തിൽ കൂടി ആവർത്തിക്കപ്പെട്ടിരിക്കുന്നത്. അത് ആത്മാവിന്റേയും ശരീരത്തിന്റേയും നിരപ്പാണ്. സ്വർഗ്ഗത്തിന്റേയും ഭൂമിയുടെയും നിരപ്പാണ്. സ്വജാതികളുടെയും വിജാതികളുടെയും നിരപ്പാണ്.

പുതിയ ഒരു മാനവികതയിലേക്ക് (Towards a new humanity) മനുഷ്യരാശിയെ ആനയിക്കുന്ന ദൗത്യം ദേവാലയങ്ങൾക്കുണ്ടെന്ന് തിരുവചനം നമ്മെ പ്രബോധിപ്പിക്കുന്നു.

ലേവ്യ. 25 : 8 - 17, പുറപ്പാട് 23 : 10 - 11. “ആറ് സംവത്സരം നിന്റെ നിലം വിതച്ച് നിന്റെ വിളവ് എടുത്തുകൊൾക. ഏഴാം സംവത്സരത്തിലോ അത് ഉഴവു ചെയ്യാതെ വെറുതെ ഇട്ടേക്ക. നിന്റെ ജനത്തിലെ ദരിദ്രന്മാർ അഹോവൃത്തി കഴിക്കട്ടെ. അവർ ശേഷിപ്പിക്കുന്നത് കാട്ടു മൃഗങ്ങൾ തിന്നട്ടെ”.

സാമ്പത്തിക നീതിയും മാനുഷിക ബന്ധങ്ങളും ജീവജാലങ്ങളോട് ഐക്യവും പ്രഘോഷിക്കുന്ന ഭാഗമാണിത്. ദരിദ്രരുടെയും ജീവജാലങ്ങളുടെയും ആവശ്യങ്ങൾ കാര്യമായി പരിഗണിക്കണം. “കടങ്ങൾ റദ്ദാക്കുന്ന” ജീവിതശൈലി സ്വീകരിക്കണം. തങ്ങൾക്ക് കടപ്പെട്ടിരിക്കുന്നവർക്ക് കടം ഇളച്ച് കൊടുക്കുന്നില്ലെങ്കിൽ ക്രൈസ്തവ സാക്ഷ്യം എങ്ങനെ നിർവ്വഹിക്കപ്പെടും? യോബേൽ വർഷത്തിന്റെ (അഥവാ ജൂബിലിയുടെ) സന്ദേശം വ്യക്തിജീവിതത്തിലും സാമൂഹിക ജീവിതത്തിലും അർത്ഥവത്താക്കിത്തീർക്കാൻ കഴിയണം. ഇവിടെ സൂചിപ്പിക്കുന്ന ആത്മീയ സന്ദേശങ്ങൾ ഇവയാണ്.

1. ഭൂമി ദൈവത്തിന്റേതാകുന്നു. എല്ലാ സ്വത്തിന്റേയും ഉടമസ്ഥൻ ദൈവമാകുന്നു. “പാരീഷ്” എന്ന ഇംഗ്ലീഷ് പദം “പരൊയ്കിയാ” എന്ന ഗ്രീക്കുപദത്തിൽ നിന്നും ഉൽഭവിച്ചതാണ്. പരൊയ്കിയാ എന്നാൽ ‘സ്വന്തമല്ലാത്ത ദൂര



- ദേശത്ത് വന്നുപാർക്കുന്ന ജനം' എന്നാണർത്ഥം.
2. യാതൊരാളിനേയും എന്നെന്നേക്കും ദാസനായി വച്ചുകൊണ്ടിരിക്കാൻ പാടില്ല.
3. മനുഷ്യബന്ധങ്ങളുടെ ഉന്നതമായ വശം തകർക്കുന്ന യാതൊരു ഘടനയും സ്വീകരിക്കരുത്.
4. മനുഷ്യന്റെ യഥാർത്ഥ വിമോചനം - സമയത്തിന്റെയും കാലികതയുടെയും അപ്പുറത്തേക്കുള്ള വിമോചനം - ദൈവം ആഗ്രഹിക്കുന്നു.

ലൂക്കോസ് 4 : 18, 19 "..... ബദ്ധന്മാർക്ക് വിടുതലും കുരുടന്മാർക്ക് കാഴ്ചയും പീഡിതന്മാരെ വിടുവിപ്പിച്ചയപ്പാനും കർത്താവിന്റെ പ്രസാദവർഷം പ്രസംഗിപ്പാനും എന്നെ അയച്ചിരിക്കുന്നു".

പലരീതിയിൽ ബദ്ധന്മാരും കുരുടന്മാരും ആയവർക്ക് വിമോചനത്തിന്റെ സന്ദേശമാണിത്. വിമോചനത്തിന്റെ പോരാട്ടങ്ങളിൽ സജീവ പങ്കാളിത്തം വഹിക്കേണ്ടവരാണ് ക്രൈസ്തവർ. നമുക്കു ചുറ്റും ഭക്ഷണം, നീതി, സമാധാനം എന്നിവയ്ക്കുവേണ്ടി ദാഹിയ്ക്കുന്നവരുണ്ട്. ശാരീരികവും മാനസികവുമായ വൈകല്യങ്ങളിൽ നിന്നും വിടുതൽ ആഗ്രഹിക്കുന്നവരുണ്ട്.

സ്ത്രീത്വത്തിനെതിരെ, കറുത്ത വർഗ്ഗക്കാർക്കെതിരെ, കുഞ്ഞുങ്ങൾക്കെതിരെ, അറിവു കുറഞ്ഞവർക്കെതിരെ, ധനമില്ലാത്തവർക്കെതിരെ, ചൂഷണത്തിന്റെയും പീഡനത്തിന്റെയും ശക്തികൾ ഇന്നും പ്രവർത്തിക്കുന്നു. സാങ്കേതിക വിദ്യയും, ശാസ്ത്രവും ഉത്തരവാദിത്വ ബോധത്തോടെയും വിനിയോഗിക്കാതെ നിയോഗിക്കാത്തതോടെയും അടിമത്തത്തിലേക്കുള്ള വാതായനമായി പ്രയോഗിക്കാനാണ് വൻശക്തികൾക്ക് താല്പര്യം. മദ്യം, മയക്കുമരുന്നും, കുത്തഴിഞ്ഞ ജീവിതം ഇവയ്ക്ക് അടിമപ്പെട്ടു ജീവിക്കുന്നവരുടെ വിമോചനത്തിന് ദേവാലയങ്ങൾ കേന്ദ്ര ബിന്ദുക്കളായി മാറിയേ തീരൂ. ചരിത്രത്തിലധിഷ്ടിതവും എന്നാൽ ചരിത്രാതീതവുമായ വിമോചനമാണ് യഥാർത്ഥക്രിസ്തീയ വിമോചനമെന്ന് മറക്കരുത്. തിന്മയിൽ മുങ്ങിപ്പോകുന്ന സാമൂഹിക യഥാർത്ഥ്യങ്ങളെ സഭ കണ്ടില്ലെന്ന് നടിക്കരുത്.

ലൂക്കോസ് 1 : 51 - 53. "തന്റെ ഭുജം കൊണ്ട് അവൻ ബലം പ്രവർത്തിച്ചു. ഹൃദയവിചാരത്തിൽ അഹങ്കരിക്കുന്നവരെ ചിതറിയിരിക്കുന്നു. പ്രഭുക്കന്മാരെ സിംഹാസനങ്ങളിൽ നിന്ന് ഇറക്കി താണവരെ ഉയർത്തിയിരിക്കുന്നു. വിശന്നിരിക്കുന്നവരെ

നന്മകളാൽ നിറച്ച് സമ്പന്നരെ വെറുതെ അയച്ചു കളഞ്ഞിരിക്കുന്നു". ഈ വേദഭാഗത്ത് ഹൃദയവിചാരങ്ങളുടെ ഒരു ധാർമ്മിക വിപ്ലവവും (Moral Revolution) താണവരെ ഉയർത്തുകയും പ്രഭുക്കന്മാരെ ഇറക്കുകയും ചെയ്യുന്ന ഒരു സാമൂഹിക വിപ്ലവവും (Social Revolution) പാവപ്പെട്ടവരെ നന്മകളാൽ നിറയ്ക്കുന്ന ഒരു സാമ്പത്തിക വിപ്ലവവും (Economic Revolution) അടങ്ങിയിരിക്കുന്നു.

ഒരു ദേവാലയത്തിന്റെ യഥാർത്ഥ സ്വത്ത് ഇടവകാംഗങ്ങളുടെ വിശുദ്ധിയാകുന്ന സ്വത്താണ്. ആരാണ് ദരിദ്രൻ? ആരാണ് ധനവാൻ? തുടങ്ങിയ വിഷയങ്ങളിൽ വി. വേദപുസ്തകം നൽകുന്ന ഉൾക്കാഴ്ചകൾ പരിശോധിച്ചാൽ വെറും സമ്പത്തിന്റെ മാനദണ്ഡം മാത്രമല്ല എന്ന് മനസ്സിലാക്കുവാൻ കഴിയും. ആവശ്യത്തിന് വസ്തുവകകൾ ഇല്ലാത്തതുമൂലം വേദന, ക്ലേശം, ചൂഷണം, രോഗം എന്നിവയ്ക്കു മനുഷ്യൻ വിധേയനാകുന്നു. ഇത് ഒരു വിധത്തിലുള്ള ദാരിദ്ര്യമാണ്. അതുപോലെ തന്നെ ലഭ്യമായ വസ്തുക്കളിൽ തൃപ്തരാകാതെ കൂടുതൽ വസ്തുവകകൾ ആർജ്ജിക്കുവാൻ ആഗ്രഹിക്കുന്നതുമൂലം മനുഷ്യൻ ദാരിദ്ര്യം അനുഭവിക്കുന്നു. നാം നമ്മുടെ ധനത്തിന്മേൽ ആധിപത്യം ചെലുത്താതെ നമ്മുടെ ധനം നമ്മെ ഭരിച്ചു നിയന്ത്രിക്കുന്നുവെങ്കിൽ യഥാർത്ഥത്തിൽ നാം ദരിദ്രരാണ്. നാം ധനവാന്മാരും സ്വതന്ത്രരും ആകുന്നത് ധനത്തിന്മേൽ നമുക്ക് ആധിപത്യം ഉണ്ടാവുകയും അത് ദൈവത്തിന്റെ ഉടമസ്ഥാവകാശത്തിന് പരിപൂർണ്ണമായി സമർപ്പിക്കപ്പെടുകയും ചെയ്യുമ്പോൾ മാത്രമാണ്.

ദൈവത്തിന്റെ കാര്യവിചാരകന്മാരായി ദൈവരാജ്യത്തിന്റെ കെട്ടുപണിക്കായി അദ്ധ്വാനിക്കുമ്പോഴാണ് ഒരു ദേവാലയം സമ്പന്നമാകുന്നത്.

ദൈവരാജ്യത്തിനുവേണ്ടി, കുരിശിന്റെ ശിക്ഷണത്തിന് വിധേയമായി ദാരിദ്ര്യം ജീവിതശൈലിയാക്കി മാറ്റി ജീവിക്കുമ്പോൾ നാം യഥാർത്ഥമായി ധനവാന്മാരാകുന്നു.

ആത്മീയമായി ഒരാൾ ദരിദ്രാവസ്ഥയിലാണെന്ന് അംഗീകരിച്ച് ആത്മീയ ശിക്ഷണങ്ങളിൽ കൂടി (Spiritual exercises) വളർന്നുകൊണ്ടിരുന്നത് അയാൾ ധനവാനാണ്.

പ്രത്യുപകാരം ചെയ്യുവാൻ നിവൃത്തിയില്ലാത്തവർക്ക് സഹായഹസ്തം നീട്ടുമ്പോൾ നാം ധനവാന്മാരായിത്തീരുന്നു. നന്മയുടെ വലിപ്പം നന്മയ്ക്കുവേണ്ടി സഹിക്കുന്ന ത്യാഗത്തിന്റെ വലിപ്പമാണ്.



നിത്യജീവന്റെ ധനം, അതായത് കർത്താവായ യേശുക്രിസ്തുവിന്റെ ശരീരരക്തങ്ങൾ ഭക്ഷിച്ചു പാനം ചെയ്യുന്നതുവഴി നാം സമ്പന്നരായിത്തീരുന്നു.

ദൈവം എത്ര വലിയ ഭാരം ഏൽപ്പിച്ചാലും സന്തോഷത്തോടെ സ്വീകരിക്കുമ്പോൾ നാം യഥാർത്ഥ ധനവാന്മാരാണ്. സെന്റ് പോൾസ് പറയുന്നതുപോലെ “നമ്മുടെ കർത്താവായ യേശു ക്രിസ്തു സമ്പന്നൻ ആയിരുന്നിട്ടും അവന്റെ ദാരിദ്ര്യത്തിൽ നിങ്ങൾ സമ്പന്നർ ആകേണ്ടതിന് നിങ്ങൾ നിമിത്തം ദരിദ്രനായിത്തീർന്നു” (2 കൊരി. 8 : 9). നാം നിമിത്തം ദരിദ്രനായിത്തീർന്ന കർത്താവിന്റെ ജീവിതശൈലി അനുകരിക്കുമ്പോഴാണ് നാം സമ്പന്നരാകുന്നത്.

നിരപ്പിന്റെ ശുശ്രൂഷയിലൂടെ, പുതിയ മാനവികതയുടെ കർമ്മ കാണഡങ്ങളിലൂടെ നമ്മുടെ ദേവാലയങ്ങൾ സമ്പന്നമായിത്തീരട്ടെ. ■

കുടുംബ സംഗമം



ചെങ്ങന്നൂർ ബഥേൽ അരമനപള്ളിയിൽ കുടുംബ സംഗമം അഭിവന്ദ്യ തോമസ് മാർ അത്താനാസിയോസ് മെത്രാപ്പോലീത്ത ഉദ്ഘാടനം ചെയ്യുന്നു. ശ്രീ. ജോർജ്ജ് ഉമ്മൻ, പ്രൊഫ. സി. കെ. ജോർജ്ജ്, ഡോ. ജോൺസൺ ജോർജ്ജ്, ഫാ. വിൽസൺ ശങ്കരത്തിൽ, റെജി മേലേപാണ്ടിയിൽ എന്നിവർ സമീപം.

ബാലികാ സമാജം സമ്മേളനം

ഇടനാട് ബാലികാ സമാജം (പുത്തൻകാവ് ഡിസ്ട്രിക്ട്) അർദ്ധദിന സമ്മേളനം ജനുവരി 26 വെള്ളിയാഴ്ച 1.30 p.m. മുതൽ ഇടനാട് സെന്റ് മേരീസ് പള്ളിയിൽ നടത്തപ്പെടുന്നു. ശ്രീ. ജേക്കബ് ഉമ്മൻ മുഖക്കുഴ ക്ലാസ്സിന് നേതൃത്വം നൽകും. സമ്മേളനത്തിൽ ഇടവക വികാരി ഫാദർ ഫിലിപ്പ് ജേക്കബ് മുലമണ്ണിൽ സ്വാഗതം ആശംസിക്കും. ഭദ്രാസന വൈസ്പ്രസിഡന്റ് റവ. ഫാ. ജിബു ഫിലിപ്പ് അദ്ധ്യക്ഷത വഹിക്കുന്ന സമ്മേളനം വെരി റവ. റ്റി. എം. സഖരിയാ കോർ എപ്പിസ്കോപ്പാ ഉദ്ഘാടനം ചെയ്യും. റവ. ഡീക്കൻ ഷാജൻ വർഗ്ഗീസ്, ഭദ്രാസന സെക്രട്ടറി എലിസബേത്ത് തോമസ് എന്നിവർ പ്രസംഗിക്കും. ഡിസ്ട്രിക്ട് സെക്രട്ടറി മോൾസി വർഗ്ഗീസ് കൃതജ്ഞത പ്രകാശിപ്പിക്കും.

ഭരണഭാഗ്യങ്ങൾ

കുടശ്ശനാട് സെന്റ് സ്റ്റീഫൻസ് ഓർത്തഡോക്സ് കത്തീഡ്രലിൽ നടന്ന അഖില മലങ്കര കലാ മത്സരത്തിലും, ചെങ്ങന്നൂർ ഭദ്രാസന മത്സരത്തിലും സബ്ജൂനിയർ വിഭാഗം സംഗീതത്തിൽ ലിബിൻ ജേക്കബും, സീനിയർ വിഭാഗം സംഗീതത്തിൽ ലിയാ എം. ജേക്കബും ഒന്നാം സ്ഥാനം കരസ്ഥമാക്കി. ഇരുവരും ആറ്റുവ സെന്റ് ബർസുമാസ് ഇടവകാംഗം തൈക്കുട്ടത്തിൽ പീസ് കോട്ടേജിൽ ശ്രീ. ജേക്കബ് കോശിയുടേയും, ശ്രീമതി ലിസി ജേക്കബിന്റേയും മക്കളാണ്.



ഉപകാരസ്മരണ



വിശുദ്ധ യൂദാശ്ശീ ഹായുടെ മദ്ധ്യസ്ഥ പ്രാർത്ഥനയാൽ ഉദ്ദിഷ്ട കാര്യം സാധിച്ചതിന് ഉപകാരസ്മരണ - ഒരു വിശ്വാസി.

ഭരണഭാഗ്യങ്ങൾ

ചെങ്ങന്നൂർ: മർത്തമറിയം വനിതാസമാജം കേന്ദ്ര പരീക്ഷയിൽ (ജൂനിയർ വിഭാഗം) ചെങ്ങന്നൂർ ഭദ്രാസനത്തിൽ ഒന്നാം റാങ്ക് കരസ്ഥമാക്കിയ ശ്രീമതി സോഫിയ ഫിലിപ്പ് കുറ്റൂർ ബഥാനു ഗ്രിഗോറിയോസ് ഇടവകാംഗവും ബഹു. ഫിലിപ്പ് ജേക്കബ് അച്ചന്റെ സഹ ധർമ്മിണിയും ആണ്. ബഥേൽ പത്രികയുടെ ആശംസകൾ.



ആരാധനാ പരിഷ്ക്കരണം

ഈ സർവ്വേ നമ്മുടെ ആരാധനയെക്കുറിച്ചുള്ള പ്രതികരണമാണ്. 21-ാം നൂറ്റാണ്ടിലേക്ക് പ്രവേശിച്ച സഭയിൽ ആരാധനാ രീതികളിൽ കാലോചിതമായി ഉണ്ടാകേണ്ട പരിവർത്തനങ്ങളെക്കുറിച്ച് ശക്തമായ ചർച്ചകൾ ഉണ്ടാവുകയും അതിൽ നിന്ന് പുതിയ സമീപനങ്ങൾ സ്വീകരിക്കേണ്ടതും ആവശ്യമാണ്. ഇന്ന് മലങ്കരസഭ മലയാളിയുടെ സഭയായി പരിമിതപ്പെടുവാൻ തുടങ്ങുന്നുവോ എന്ന് സംശയം തോന്നിത്തുടങ്ങിയിരിക്കുന്നു. വർഷങ്ങൾക്ക് മുമ്പ് ഇന്ത്യയിലെ പല അന്യഭാഷാ സംസ്ഥാനങ്ങളിലേക്ക് കുടിയേറി പാർത്തവരുടെ ഇളംതലമുറയ്ക്ക് മലയാളമോ മലയാളി സംസ്കാരമോ അവരുടെ മതപരമായ രീതികളോ അന്യമായിക്കൊണ്ടിരിക്കുന്നു. ഇത്തരുന്നത്തിൽ അത്തരക്കാരുടെ ആദ്ധ്യാത്മിക ആവശ്യങ്ങൾ കൂടി നിറവേറ്റപ്പെടേണ്ടത് സഭയുടെ ഉത്തരവാദിത്വത്തിന്റെ ഭാഗമാണ്. അതുപോലെ പുതിയ തലമുറയ്ക്ക് നമ്മുടെ ആരാധനാ ഹൃദയമായി അനുഭവപ്പെടുവാൻ അവരുടെ അഭിരുചികൾക്കു അറിഞ്ഞുള്ള പരിവർത്തനം ആവശ്യമാണെന്ന് തോന്നിയ പശ്ചാത്തലത്തിലാണ് ആരാധനാ പരിഷ്കരണത്തെക്കുറിച്ചുള്ള ഈ സർവ്വേ സെമിനാരി വിദ്യാർത്ഥികൾക്കിടയിൽ നടത്തിയത്.

സർവ്വേ ഇങ്ങനെ സംക്ഷേപിക്കുവാൻ സാധിക്കും:-

നമ്മുടെ ആരാധനയെക്കുറിച്ച് പല നല്ല സവിശേഷതകളും എടുത്ത് പറയുന്നതിന് സർവ്വേയിൽ പങ്കെടുത്തവർക്ക് സാധിച്ചു. ആരാധനയുടെ അർത്ഥ സമ്പുഷ്ടി, ധ്യാനാത്മകത, കാവ്യാത്മകത, സ്വർഗ്ഗീയ മാലാഖമാരോടു ചേരുന്ന പ്രതീതി, സർവ്വർക്കുമുള്ള പങ്കാളിത്തം എന്നിവ കൂടാതെ അനുതാപത്തിനുള്ള മുഖ്യസ്ഥാനവും നമ്മുടെ ആരാധനയുടെ സവിശേഷതയായി പലരും ചൂണ്ടിക്കാട്ടി. എന്നാൽ 10% ആളുകളുടെ അഭിപ്രായത്തിൽ ഈ സവിശേഷതകളെല്ലാം വിശ്വാസികൾക്ക് ഇന്നും ഹൃദയങ്ങളായിത്തന്നെ നിലനിൽക്കുന്നു. ഈ ഹൃദയാത്മകത ആരാധനയുടെ മാറ്റം വർദ്ധിപ്പിക്കുന്നുവോ അതോ അതിനെ സാധാരണക്കാരിൽ നിന്ന് അകറ്റാനാണോ ഉതകുന്നതെന്ന് ചിന്തിക്കേണ്ടിയിരിക്കുന്നു.

നമ്മുടെ ആരാധനയിൽ ജനങ്ങളെ

ആകർഷിക്കുന്ന പ്രധാന ഘടകമായി കണ്ടെത്തിയത് ഗാനങ്ങൾ ആണ്. സർവ്വേയിൽ പങ്കെടുത്ത 47% ആളുകൾ ഗാനങ്ങൾക്ക് മുഖ്യസ്ഥാനം നൽകുമ്പോൾ പ്രതീകങ്ങൾക്ക് 33% പേരും പ്രുമിയോൻ - സെദ്റാകൾക്ക് 20% പേരുമാണ് അർഹിക്കുന്ന പ്രാധാന്യം നൽകിയിരിക്കുന്നത്. ഗാനത്തിന് ലഭിച്ചിരിക്കുന്ന മുൻഗണന വേണ്ട രീതിയിൽ ഉപയോഗപ്പെടുത്തിയാൽ കൂടുതൽ പേർക്ക് ആരാധന ഹൃദയമായി ആസ്വദിക്കുവാനുള്ള വഴി ഒരുങ്ങുമെന്നാണ് ഇതിലെ സൂചന. അതുപോലെ പ്രുമിയോൻ സെദ്റാകളിലെ ഭാഷകൾക്ക് കാലോചിതമായ മാറ്റം വരുത്തിക്കൊണ്ട് കൂറെക്കൂടി സാമൂഹ്യ വീക്ഷണവും വ്യക്തിഗത പ്രശ്നങ്ങൾക്കും സ്ഥാനം നൽകണമെന്ന അഭിപ്രായവും ഉയർന്നു. എന്നാൽ അതിന്റെ ദൈവശാസ്ത്ര ആഴം നിലനിർത്തുന്നതിനെ ആരും എതിർക്കുന്നില്ല. പ്രതീകങ്ങളെ കൂടുതൽ സംവേദനപരമാക്കുന്ന ബോധവൽക്കരണം ആവശ്യമാണ്.

സർവ്വേയിൽ ഉരുത്തിരിഞ്ഞ മറ്റൊരു വലിയ അഭിപ്രായം നമ്മുടെ നിലവിലുള്ള ആരാധനാരീതി ആരാധകരിലുണ്ടാക്കുന്ന സംതൃപ്തിയെക്കുറിച്ചായിരുന്നു. 64% ആളുകൾ ഇപ്പോഴത്തെ ആരാധനാ രീതിയിൽ അസംതൃപ്തരാണ്. എന്തുകൊണ്ടാണ് ഇത്രയും പേർ ആരാധനയിൽ അസംതൃപ്തി പ്രകടിപ്പിച്ചത് എന്ന് ചിന്തിക്കേണ്ടിയിരിക്കുന്നു. ആധുനിക ഉണർവ്വു പ്രസ്ഥാനങ്ങളുടെ സ്വാധീനവും, പൗരസ്ത്യ ആരാധനയും വേദശാസ്ത്രവും വേണ്ട രീതിയിൽ സംശുദ്ധമായി സംവേദനം ചെയ്യപ്പെടാതിരിക്കുന്നതുകൊണ്ട് ഇതിനുള്ള കാരണം. ആധുനിക ജീവിത സങ്കീർണ്ണതയിൽ ഓർത്തഡോക്സ് ആരാധനയ്ക്കുള്ള സ്ഥാനം അധിതീയമാണെന്ന കാര്യം ശരിയായി ആരാധകരെ മനസ്സിലാക്കുവാനുള്ള ശ്രമം ഉണ്ടാകേണ്ടിയിരിക്കുന്നു.

വി.കുർബാന ഒഴികെയുള്ള ആരാധനയുടെ സമയ ദൈർഘ്യം ഒരു മുഖ്യപ്രശ്നമായി പലരും എടുത്തു കാട്ടി. അതുപോലെ പങ്കാളിത്തത്തിന് ഉള്ള ഉണർവ്വില്ലായ്മ, ആവർത്തന വിരസത, അലങ്കാരങ്ങളുടെ ധാരാളിത്തം, സുറിയാനിയോടുള്ള അമിതാവേശം, സംഗീതത്തിന്റെ സങ്കീർണ്ണത ഒക്കെ അത്യപ്തിക്കു കാരണമായി പറയുന്നു. പക്ഷെ ഇതൊക്കെത്തന്നെയാണ് ഈ ആരാധന



യുടെ പ്രത്യേകതകൾ എന്ന മറുവശം ഇവിടെ ആരാധകർ മറന്നുപോവുകയോ, അറിവില്ലാതെ പോവുകയോ ചെയ്തു. ഇതിന്റെ കാരണം നാം കണ്ടെത്തണം. എന്തുകൊണ്ടാണ് പൗരാണിക ക്രിസ്തീയ കുടുംബങ്ങളിൽ ആധുനികതയോടും പാശ്ചാത്യ മതപ്രവണതകളോടും ഇത്രയും അടുപ്പം ഉണ്ടായതെന്ന് ചിന്തിക്കണം. മാധ്യമങ്ങളും ആഗോള കമ്പോളവൽക്കരണവും സൃഷ്ടിക്കുന്ന ആകർഷകമായ ജീവിതശൈലി മനുഷ്യന്റെ ധർമ്മികതയെയും സംസ്കാരത്തെയും തകർക്കുന്നു. അതുതന്നെയാണോ ഇവിടെ പ്രതിഫലിക്കുന്നത്? എങ്കിൽ അവയെ ചെറുത്തു നിൽക്കുവാനുള്ള തന്ത്രങ്ങൾ തന്നെ ആവിഷ്കരിക്കേണ്ടിയിരിക്കുന്നു.

തദ്ദേശീകരണത്തെ അനുകൂലിക്കുന്നവരാണ് 90% പേരും. പ്രത്യേകിച്ച് ദേശീയ ഭാഷകളുടെ ഉപയോഗം, ഭാരത സംസ്കാരത്തിന്റെ ഉപയോഗം തുടങ്ങി സംഗീതത്തിൽ ഉണ്ടാകേണ്ട ഭാരതവൽക്കരണം വരെ പലരും അഭിപ്രായപ്പെട്ടു. നമ്മുടെ തുബ്ദേസുകളിൽ ഭാരതത്തിലെ സെന്റ് തോമസ് ക്രിസ്ത്യൻ പാരമ്പര്യത്തിൽപ്പെട്ട പേരറിയാവുന്ന പിതാക്കന്മാരുടെ സ്മരണയാണ് ഏറ്റവും ആവശ്യമെന്ന് നല്ലശതമാനം ആളുകളും ആവശ്യപ്പെട്ടു. ആരാധനാ വസ്തുക്കൾ, വസ്ത്രങ്ങൾ തുടങ്ങി ലളിതമായ ക്രമീകരണങ്ങളോടാണ് പലരും താൽപര്യം പ്രകടിപ്പിച്ചത്. മദ്യപാനം അലങ്കരിക്കുവാൻ നമ്മുടെ പ്രയത്നഫലമായ കതിരുകളും പുഷ്പങ്ങളും ഉപയോഗിക്കണമെന്നും ആവശ്യം ഉയർന്നു. എന്നാൽ ആഗോള ക്രൈസ്തവരുടെ പൊതു പൈതൃകത്തിന്റെ ഭാഗമായിട്ടുള്ള പല ആരാധനാ സംവിധാനങ്ങളും നിലനിർത്തേണ്ടത് ഒരു പ്രധാന ആവശ്യമായി അഭിപ്രായപ്പെടുകയുണ്ടായി. പ്രത്യേകിച്ച് അപ്പ വീഞ്ഞുകളുടെ ഉപയോഗം ക്രിസ്തീയ ഏകതയുടെ ഏറ്റവും ഉറച്ച പ്രതീകമാണ്. പൈതൃകത്തിന്റെ ഏക ഉറവയുടെ തെളിവാണ് അത്. അത്തരം കാര്യങ്ങൾ നിലനിർത്തുക തന്നെ ചെയ്യണം. സുറിയാനി ഭാഷ മാറ്റണമെന്നും സ്വന്തമായ തക്സാ ഉണ്ടാക്കണമെന്നും ആചാരാനുഷ്ഠാനങ്ങൾ ഏകീകരിക്കണമെന്നും ശക്തമായ ആവശ്യം ഉയർന്നു.

സഭയുടെ ആചാരാനുഷ്ഠാനങ്ങളും വേദശാസ്ത്രവും ഭരണക്രമവും സുന്നഹദോസ് കൂടി ചർച്ചാ വിഷയമാക്കി ഗ്രന്ഥങ്ങളായി പ്രസിദ്ധീകരിക്കണമെന്നും അപര്യാപ്തമായ നിയമങ്ങളും വിശദീകരണങ്ങളും മാറ്റി ആരാധനയ്ക്ക് സുതാര്യത ഉണ്ടാക്കണമെന്നും പലരും അഭിപ്രായപ്പെട്ടു.

56% പേർ ആരാധനയിൽ ഗായകസംഘ

ത്തിന്റെ നേതൃത്വത്തെ അനുകൂലിച്ചു. പക്ഷേ ലളിത സംഗീത ഉപകരണങ്ങളുടെ ഉപയോഗം, ജനങ്ങളുടെ പങ്കാളിത്തം ഇവ ഉറപ്പുവരുത്തണം എന്ന് അവർ ആവശ്യപ്പെട്ടു.

ആരാധനയിലെ വചന ശുശ്രൂഷയുടെ സ്ഥാനം കൺവൻഷൻ പന്തലുകളിലേക്ക് കൂടുമാറിയിട്ടുണ്ട്. പലരും പരിതപിക്കുന്നു. നിത്യജീവിതവുമായി ബന്ധപ്പെടുത്തി സന്ദേശങ്ങളും സാമൂഹ്യ പ്രശ്നങ്ങളോടുള്ള പ്രതികരണവും പ്രസംഗങ്ങളിലുണ്ടാകണമെന്നും ജനങ്ങൾ കൂടി ആരാധനാ മദ്ധ്യേ പ്രസംഗിക്കുവാനുള്ള അവസരവും പാടവവും കൈവരുത്തണമെന്നും പലരും അഭിപ്രായപ്പെട്ടു. പിതാക്കന്മാരുടെ പഠിപ്പിക്കലുകൾ അതാത് വേദഭാഗത്തേക്കുറിച്ചുള്ള വ്യാഖ്യാനങ്ങളിൽ ഉൾപ്പെടുത്തേണ്ടതാണ്. ഏവൻഗേലിയോൻ വായനപ്പടി സഭയുടെ ആരാധനാ വർഷവുമായി ബന്ധിപ്പിച്ച് നവീകരിക്കുകയും ഒന്നിൽ കൂടുതൽ വായനപ്പടികൾ ഉണ്ടാവുകയും ചെയ്യണമെന്ന ആവശ്യവും ഉയർന്നു.

മൊത്തത്തിൽ ഈ സർവ്വേ ക്രിയാത്മകവും ആവേശകരവുമായിരുന്നു. ഇതിലൂടെ ഉരുത്തിരിഞ്ഞ ആശയങ്ങൾ ഇനി നടക്കാനിരിക്കുന്ന ചർച്ചയ്ക്ക് ഒരാമുഖം മാത്രമാണ്. 21-ാം നൂറ്റാണ്ട് തീർച്ചയായും മാറ്റത്തിന്റെ കാലഘട്ടമായി പരിണമിക്കുമ്പോൾ ഈ ചർച്ചകൾക്ക് അർത്ഥവും വ്യാപ്തിയും വർദ്ധിക്കുമെന്നുള്ളതിൽ സംശയമില്ല. സർവ്വേയിൽ പങ്കെടുത്ത് നിർദ്ദേശങ്ങൾ സമർപ്പിച്ച എല്ലാവരോടും മുമുള്ള നന്ദിയും അറിയിക്കുന്നു. ■

സംയുക്ത ക്രിസ്തുമസ് ആഘോഷം

ചരിത്ര പ്രസിദ്ധമായ ചെങ്ങന്നൂർ പഴയ സുറിയാനി പള്ളിയിൽ മർത്തോമ-ഓർത്തഡോക്സ് ഇടവകകളുടെ സംയുക്താഭിമുഖ്യത്തിൽ ക്രിസ്തുമസ് ആഘോഷം നടന്നു. ഡോ. ഡി. ബാബുപോൾ IAS മുഖ്യസന്ദേശം നൽകി. റവ. മാമ്മൻ ശാമുവേൽ, റവ. തോമസ് പി. നൈനാൻ, ഫാ. രാജൻ വർഗീസ്, ഫാ. വിമൽ മാമ്മൻ ചെറിയാൻ, ഫാ. ഏബ്രഹാം കോശി കുറുപ്പുറത്ത്, ജോസ് മാത്യു എന്നിവർ പ്രസംഗിച്ചു. ചെങ്ങന്നൂർ സെന്റ് ഇഗ്നേഷ്യസ് കത്തീഡ്രൽ, പേരിശ്ശേരി സെന്റ് മേരീസ് വലിയപള്ളി, സെന്റ് തോമസ് മാർത്തോമ ചാപ്പൽ എന്നീ പള്ളികളിലെ ഗായകസംഘങ്ങൾ കരോൾ ഗാനങ്ങൾ ആലപിച്ചു.



കാഴ്ചപ്പാട്

പി. എം. ജേക്കബ് മെഴുവേലി

ഒരു ജനതയുടെ വിലാപം

രണ്ടായിരത്തി ആറ് അവസാനിച്ചത് ഒരു ഭരണാധികാരിയുടെ ദാരുണ അന്ത്യം കണ്ടുകൊണ്ടാണ്. ഒരു പരമാധികാര രാഷ്ട്രത്തിന്റെ തലവനായിരുന്ന ആളെ വധിക്കുവാൻ മറ്റൊരു രാഷ്ട്രം ആരാച്ചാരാകുന്ന കാഴ്ച ഈ നൂറ്റാണ്ടിലെ ഏറ്റവും വലിയ വിരോധാഭാസമാണ് അതും വരും തലമുറയുടെ മനസിൽ ഭീകരതയുടെ ദൃശ്യങ്ങൾ മാധ്യമങ്ങളിലൂടെ പരസ്യമായി പ്രദർശിപ്പിച്ചുകൊണ്ട്. ജനാധിപത്യത്തെ പരമപ്രധാനമായ ആദർശമായി പ്രഖ്യാപിക്കുന്ന കൂട്ടർതന്നെയാണ് ഇതിനു നേതൃത്വം നൽകുന്നതെന്ന് തികഞ്ഞ വൈരുദ്ധ്യം തന്നെ. ഏതു വിശ്വാസ സംഹിതയും അഹന്തയിലൂടെ ഊറ്റം പ്രാപിച്ചാൽ വിവേക സ്പർശമില്ലാത്ത ശുദ്ധ അസംബന്ധമായി മാറുമെന്ന് ചരിത്രം പലതവണ തെളിയിച്ചതാണ്. സദ്ദാം ഹുസൈൻ എന്ന ഭരണാധികാരിയുടെ വധത്തിലൂടെ അമേരിക്ക ഇത് ഒരിക്കൽക്കൂടി തെളിയിച്ചിരിക്കുന്നു. കഴിഞ്ഞ പതിനാറ് വർഷങ്ങളായി അധിനിവേശത്തിന്റെയും സാമ്രാജ്യത്വത്തിന്റെയും ക്രൂരതകൊണ്ട് പൊറുതി മുട്ടിയ ജനങ്ങളാണ് ഇറാക്കിൽ ഇന്നു ജീവിക്കുന്നത് എട്ടുപേരിൽ ഒരാൾ എന്ന കണക്കിൽ അവിടെനിന്നും അഭയാർത്ഥി പ്രവാഹം ഉണ്ടായിക്കൊണ്ടിരിക്കുന്നു. വിയറ്റ്നാമിലെയും അഫ്ഗാനിസ്ഥാനിലെയും അഭയാർത്ഥി പ്രവാഹത്തെ ഈ കണക്കുകൾ തോൽപ്പിക്കുന്നു. ഈ ദുരിതം കാണുവാൻ ലോകമനസാക്ഷിക്കും അതിന്റെ കാവൽക്കാര എന്നഭിമാനിക്കുന്നവർക്കും ബാധ്യതയില്ലേ? ആരാണിതിനുത്തരവാദി?

മനുഷ്യരെ കൂട്ടത്തോടെ കൊന്നൊടുക്കുകയോ നിരാലംബരാക്കുകയോ ചെയ്താൽ ജനാധിപത്യം സംരക്ഷിക്കാമെന്ന് വിചാരിക്കുന്നത് മൗഢ്യമല്ലേ. ജനാധിപത്യം ഒരു മറയാണ്. ആ മറ ഉപയോഗിച്ചുകൊണ്ട് ഹീനമായ രാഷ്ട്രീയ തന്ത്രങ്ങൾ പയറുകയാണ് ഇവിടെ ചെയ്യുന്നത്. ആരുടെയൊക്കെയോ അധികാര മത്സരത്തിനും പേപിടിച്ച വിദ്വേഷങ്ങൾക്കും വേണ്ടി ഒരു ജനതയെ ഒന്നാകെ ദുരിതത്തിലാഴ്ത്തുന്നതിന് എന്തു ന്യായീകരണമാണുള്ളത്. സദ്ദാം കുറ്റവാളിയായിരിക്കാം. കുറ്റക്കാര് ശിക്ഷിക്കപ്പെടേണ്ടവരുമാണ്. പക്ഷേ ആരാണ് വിധി കർത്താക്കൾ. ഇറാക്കിൽ ഉണ്ടായി എന്നു പറയുന്നതിനേക്കാൾ എത്രയോ വലിയ മനുഷ്യക്കുരുതിയാണ് വിയറ്റ്നാമിലും അഫ്ഗാനിസ്ഥാനിലും

നിലും ലോകത്തിന്റെ ഇതരഭാഗങ്ങളിലും കഴിഞ്ഞ നൂറ്റാണ്ടിൽ നടന്നത്. അവരെ ആരു വിധിക്കും?

പരോക്ഷമായ വൈദേശികാധിപത്യം എന്നത് ആന്തരിക അർബുദരോഗം പോലെയാണ്. പ്രത്യക്ഷത്തിൽ അതിന്റെ ലക്ഷണം കാണില്ല. കണ്ടറിഞ്ഞ് തുടങ്ങുമ്പോഴേക്കും രക്ഷപെടാനുള്ള മാർഗങ്ങളെല്ലാം അടഞ്ഞു കഴിഞ്ഞേക്കും കടുത്ത സാമ്പത്തികാടിമത്തം ഏതെല്ലാം വിധത്തിൽ ശ്വാസം മുട്ടലുണ്ടാക്കും എന്നത് ഇറാക്ക് ജനത കാണാൻ പോകുകയാണ്. വീരമരണം സാധാരണ മരണത്തേക്കാൾ ശ്രേഷ്ഠമാണോ എന്ന് മരിച്ചവന്റെ ഭാര്യയോട് ചോദിച്ചു നോക്കൂ എന്ന് നാടകകൃത്തായ സി. ജെ. തോമസിന്റെ ഒരു കഥാപാത്രം ചോദിക്കുന്നുണ്ട്? പക്ഷേ, ഈ വിവേകം നശിപ്പിക്കാൻ കഴിയുന്ന ഒറ്റമൂലി ആണ് അധിനിവേശവും അടിച്ചമർത്തലും. ലോകത്തിൽ ഭീകരവാദം തഴച്ചുകൊണ്ടിരിക്കുന്നതിന്റെ പല കാരണങ്ങളിൽ ഒന്നും ഇതാണ്. അതിനെ പോഷിപ്പിക്കാനും അതിൽ നിന്ന് മുതലെടുക്കാനും രാഷ്ട്രങ്ങൾ തന്നെ ഒരുങ്ങിപ്പുറപ്പെടുന്നത് വിചിത്രമായ കാഴ്ചയാണ്. പ്രശ്നങ്ങൾ അവശേഷിപ്പിക്കുന്നതാണ് തങ്ങളുടെ അപ്രമാദത്തിന്റെ ഭദ്രതയ്ക്ക് നല്ലതെന്നും അവർക്കറിയാം. ഇതു തിരിച്ചറിയാൻ ലോകം ഇനി വൈകിക്കൂടാ. ഗാന്ധിജിയുടെ വാക്കുകൾ നാം ഓർമ്മിക്കുക. “അനീതിയെ ചെറുക്കുക, അക്രമത്തെ ധീരമായി നേരിടുക, അധർമ്മത്തെ ധർമ്മം കൊണ്ട് എതിർക്കുക അതത്രെ അഹിംസ”.

സണ്ടേസ്കൂൾ

പന്തളം:- അറത്തിൽ സെന്റ് ജോർജ്ജ് മഹാഇടവക സണ്ടേസ്കൂൾ ക്രിസ്തുമസ് അവധിക്കുശേഷം 7-1-07 ൽ പുതിയ അദ്ധ്യയന വർഷത്തിനു തുടക്കം കുറിച്ചുകൊണ്ട് ആരംഭിച്ചു. ഡിസംബർ മാസത്തിൽ സണ്ടേസ്കൂൾ അദ്ധ്യാപകർക്കായി എല്ലാ ഞായറാഴ്ചകളിലും വേദപുസ്തക സംബന്ധമായ ക്ലാസ്സുകൾ നടത്തി. സണ്ടേസ്കൂൾ അദ്ധ്യാപകർക്കും വിദ്യാർത്ഥികൾക്കും ഈ വർഷം മുതൽ ഐഡന്റിറ്റി കാർഡുകൾ നൽകുന്നതിനുള്ള ക്രമീകരണങ്ങൾ പൂർത്തിയായതായി ഹെഡ്മാസ്റ്റർ ഏബ്രഹാം മത്തായി അറിയിച്ചു.



സ്വാമനുഭവ വേദിയിൽ

**ഈ ലക്കത്തിൽ നിങ്ങളോട് സംസാരിക്കുന്നത്
വെരി. റവ. റ്റി. എം. സബറിയാ കോർ-എപ്പിസ്കോപ്പ**

1. അച്ചന്റെ ജനന തീയതി ഒന്നുപറയാമോ?
മെയ് മാസം 9-ാം തീയതി 1936.

2. അച്ചന്റെ വിദ്യാഭ്യാസ ജീവിതം ഒന്നു വിശദീകരിക്കാമോ?

എന്റെ കൊച്ചുക്ലാസിലെ വിദ്യാഭ്യാസ മൊക്കെ ഇടനാട്ടിൽ തന്നെ ആയിരുന്നു. അന്ന് നാല്, അഞ്ച്, ആറ്, ഏഴ് എന്നീ ക്ലാസ്സുകൾ പഠിച്ചതിനു ശേഷമാണ് ഇംഗ്ലീഷ് സ്കൂളിൽ പോകുന്നത്. തേർഡ് ഫോം വരെ എൻ. എസ്. എസ്. ഇംഗ്ലീഷ് സ്കൂളിലും ബാക്കി പുത്തൻകാവ് സ്കൂളിലുമാണ് പഠിച്ചത്. കോളേജ് വിദ്യാഭ്യാസം കോട്ടയം സി. എം. എസിലായിരുന്നു.

3. വൈദിക വൃത്തിയിലേക്ക് വരുവാൻ എന്തെങ്കിലും പ്രത്യേകിച്ച കാരണങ്ങൾ വല്ലതും?

കുഞ്ഞുനാൾ മുതലേ ദൈവിക സംസർഗ്ഗത്തിലാണ് എന്നെ വളർത്തിയത്. എന്റെ മാതാപിതാക്കൾക്ക് എന്റെ പഠന കാര്യത്തിൽ പ്രത്യേകം താൽപര്യമുണ്ടായിരുന്നു. ഒരു വൈദികനാക്കണമെന്ന് ഉറച്ച തീരുമാനവും അവർക്കുണ്ടായിരുന്നു. അതിന് ഇടയാക്കിയ ഒരു സാഹചര്യമുണ്ടായി. ഞാൻ അഞ്ചാം ക്ലാസ്സിൽ പഠിച്ചുകൊണ്ടിരിക്കുമ്പോൾ ഞങ്ങളുടെ വീട്ടിൽ വളർത്തുന്ന നായ് എന്നെ കടിച്ചു. അതിന് പേ ബാധ ഉണ്ടെന്ന് പറഞ്ഞ് എന്റെ പൊക്കിളിന് ചുറ്റും ഇൻജക്ഷൻ എടുത്തു. സത്യത്തിൽ പട്ടിക്ക് പേ ഇല്ലായിരുന്നു. എന്നാൽ ഞാൻ ആ സമയത്ത് പള്ളി പെരുന്നാളിന് പോയപ്പോൾ ആൾ ബാഹുല്യം കണ്ടുകഴിഞ്ഞ് വീട്ടിൽ എത്തിയപ്പോൾ എനിക്ക് പേ വിഷ ബാധയുടെ ലക്ഷണങ്ങൾ കണ്ടു തുടങ്ങി. പേ ബാധ ഇല്ലാത്ത എനിക്ക് കുത്തിവയ്പു മൂലമാണ് ഇങ്ങനെ ഉണ്ടായത് എന്ന് കരുതുന്നു. എന്നെ ചങ്ങലയിൽ വരെ ഇടാൻ ആലോചന ഉണ്ടായപ്പോൾ എന്റെ വല്യപ്പച്ചൻ എന്നെ ദൈവവേലയ്ക്കായ് നേർന്നു. ഇനി ഒരു ജീവിതം ഉണ്ടെങ്കിൽ ദൈവവേലയ്ക്കായ് സമർപ്പിക്കാമെന്നുള്ള എന്റെ വല്യപ്പച്ചന്റെ നിലവിളി ദൈവം കേട്ടു. എനിക്ക് പൂർണ്ണമായി സൗഖ്യം ഉണ്ടായി.



പിന്നീട് ഞാൻ ദേവാലയത്തിൽ സജീവമായി ശുശ്രൂഷയിൽ പങ്കുകൊണ്ടു. കുറ്റിയിലച്ചന്റെ കൂടെ കൂർത്തമല, നെല്ലിയിക്കൽ എന്നീ ദേവാല

യങ്ങളിലും പോകുമായിരുന്നു. അച്ചനും എന്നെ വളരെ സ്വാധീനിച്ചിട്ടുണ്ട്.

പുത്തൻകാവ് കോച്ചുതിരുമേനിയുടെ സാന്നിധ്യവും പ്രവർത്തനവും സ്കൂളിൽ പഠിച്ചുകൊണ്ടിരിക്കുമ്പോൾ കാണുന്നതിന് ഇടയായിട്ടുണ്ട്. അത് എനിക്ക് വളരെ പ്രചോദനം തന്നു. സഭയെ മൊത്തത്തിൽ ഒന്നായി കരുതി ചുരുചുറുക്കോടെ പ്രവർത്തിക്കുന്ന തിരുമേനി പലപ്പോഴും പുത്തൻകാവ് ശാരീരിക അധ്വാനം നടത്തുന്നത് ഞാൻ നേരിട്ടു കണ്ടിട്ടുണ്ട്. ഞാൻ ചേല്ലുമ്പോൾ “എന്തുണ്ട് തച്ചിലോനേ” എന്നുള്ള സ്നേഹപൂർവ്വമായ വിളിയും മറ്റും ഇപ്പോഴും ഞാൻ ഓർക്കുന്നു.

തിരുമേനി എന്നെ ഈ ജീവിതത്തിലേക്ക് തിരിയാൻ പ്രചോദനമായിട്ടുണ്ട്. തിരുമേനിയുടെ കയ്യിൽ നാദം പോലുള്ള ശബ്ദത്തിലുള്ള വി. കുർബ്ബാന അർപ്പണം എന്നെ ആരാധനയിൽ സജീവമായി സംബന്ധിക്കുവാൻ പ്രചോദനം നൽകി.

4. അച്ചന്റെ സ്വരമായും വളരെ അംഗീകാരപ്പെട്ടതാണ്. ഇത് ജന്മസിദ്ധമാണോ അതോ കഠിനമായ തപസ്യയിൽ കടഞ്ഞെടുത്തതാണോ?

അമേരിക്കയിൽ നിന്ന് ഞാൻ ഇവിടെ വന്നപ്പോൾ അവിടെ ഉള്ള എന്റെ ഇടവകക്കാർ Jackson Heights ലെ ആളുകൾ പലരും പറയാറുണ്ട്

I miss you എന്ന്. ഹാശാ ശുശ്രൂഷയ്ക്ക് എങ്കിലും വരണമെന്ന് അവർ നിർബന്ധം പിടിക്കാറുണ്ട്. എന്റെ അമ്മ വീട്ടിലുള്ള താമസം മൂലം ലഭിച്ച താലന്താണ്. അമ്മയുടെ വീട് നെടുമ്പ്രത്താണ്. അവിടെയുള്ള സമ്പർക്കം എനിക്ക് സംഗീതത്തോട് ആഭിമുഖ്യം ഉളവാക്കി. എന്റെ അമ്മ വാർദ്ധക്യത്തിലും ഭംഗിയായി പാടുമായിരുന്നു. എന്റെ ഉപ്പാപ്പൻ ബർഗ്ഗളോമോ റമ്പാച്ചന്റെ സംഗീതം വളരെ ഇമ്പകരമായിരുന്നു. പൊതുവെ മാതാവിന്റെയും പിതാവിന്റെയും കുടുംബം സംഗീതത്തോട് അഭിരുചി പുലർത്തിയിരുന്നവരാണ്.

5. സെമിനാരി വിദ്യാഭ്യാസം വിശദീകരിക്കാമോ?

ഇംഗ്ലീഷ് ഹൈസ്കൂൾ വിദ്യാഭ്യാസത്തിന് ശേഷമാണ് ഞാൻ വൈദിക സെമിനാരിയിൽ ചേർന്നത്. അന്ന് എം. ഡി. സെമിനാരിയിലായിരുന്നു വിദ്യാഭ്യാസം. നമ്മുടെ കുര്യാക്കോസ് മാർ ക്ലിമ്മീസ് തിരുമേനിയും ഞാനും ഒന്നിച്ച് പഠിച്ചു



വരാൻ. എപ്പിഫാനിയോസ് തിരുമേനി എന്റെ ജൂനിയറും. 1953 ലാണ് ഞാൻ സെമ്മിനാരിയിൽ ചേർന്നത്. വട്ടകുന്നേൽ തിരുമേനി മെത്രാപ്പോലീത്താ ആയതിനു ശേഷം സെമ്മിനാരിയിൽ പഠിക്കുന്ന സമയമായിരുന്നു. നരിമറ്റത്തിൽ യോഹന്നാൻ അച്ചനും (യൂഹാനോൻ സേവേറിയോസ് തിരുമേനി) എം. വി. ജോർജ്ജച്ചനും (ഗീവറുഗീസ് മാർ സ്പെന്താത്തിയോസ് തിരുമേനി) കെ. എം. അലക്സാണ്ടർ അച്ചനും അന്ന് സെമ്മിനാരിയിൽ പഠിപ്പിക്കുന്നുണ്ടായിരുന്നു. ഇവർക്ക് എല്ലാം എന്നോട് പ്രത്യേക താല്പര്യവുമായിരുന്നു. യോഹന്നാൻ അച്ചന്റെ ഇഷ്ട ശിഷ്യൻ ആയതു നിമിത്തം സുറിയാനി എട്ടു നിറങ്ങളും സ്വായത്തമാക്കാൻ താമസം നേരിട്ടില്ല. ഇപ്പോഴും എല്ലാ ലയത്തിലും പാടുവാൻ എനിക്ക് കഴിയും. ദൈവം തമ്പുരാൻ അങ്ങനെ ഒരു കഴിവ് എനിക്ക് നൽകിയിട്ടുണ്ട്. വട്ടകുന്നേലെ തിരുമേനിയും എന്നോട് പ്രത്യേക താല്പര്യം കാണിച്ചിരുന്നു. സുറിയാനിയിൽ താൽപര്യം തോന്നാനും കൂടുതൽ പഠിക്കുവാനും ഇത് ഉപകരിച്ചു. എന്നെ അന്ന് “സ്ഖറിയാ മൽപ്പാൻ” എന്ന് കളിയാക്കി വിളിക്കുമായിരുന്നു. അന്ന് സെമ്മിനാരിയിൽ വരുന്ന ജൂനിയേഴ്സിന് സുറിയാനി പറഞ്ഞു കൊടുക്കുവാൻ എന്നെ യായിരുന്നു നിയോഗിച്ചിരുന്നത്. സേവേറിയോസ് തിരുമേനി പറയുമായിരുന്നു “സ്ഖറിയാ വന്ന് സെമ്മിനാരിയിൽ എന്റെ അസിസ്റ്റന്റായി പഠിപ്പിക്കാൻ” ഞാൻ പറഞ്ഞു “എന്റെ മൽപ്പാനച്ചാ ഉപദ്രവിക്കരുത്!!” ഞാനില്ലെന്ന് പറഞ്ഞു. ഞാൻ 1957-ൽ ശെമ്മാശനായി, ദാനിയേൽ മാർ പീലക്സിനോസ് തിരുമേനി ഇടനാട്ടിൽ വച്ച് എനിക്ക് പട്ടം തന്നു.

6. പരിശുദ്ധ ഗീവർഗീസ് ദിതീയൻ ബാവായുടെ സെക്രട്ടറിയായി പ്രവർത്തിച്ചത് എപ്പോഴാണ്?

അതു പറയാം. ഞാൻ ശെമ്മാശനായി പട്ടമേറ്റതിന് ശേഷം തുമ്പമൺ ഭദ്രാസനത്തിലെ ആത്മീയ സംഘടനകളുടെ ചുമതല വഹിച്ചിരുന്ന സമയത്ത് എനിക്ക് സേവേറിയോസ് തിരുമേനിയുടെ കത്ത് വന്നു. സെമ്മിനാരിയിൽ ചെന്ന് കാണണമെന്ന്. ഞാൻ ചെന്നപ്പോഴാണ് അറിയുന്നത് വലിയ ബാവാ തിരുമേനിയുടെ സെക്രട്ടറിയായി നിൽക്കുവാനാണെന്ന്. സെമ്മിനാരിയിൽ പഠിക്കുമ്പോൾ തന്നെ പെരുന്നാളിന് ബാവാ തിരുമേനി വരുമ്പോൾ മദ്ബഹായിൽ ടേബിൾ ഇടാതിരിക്കാൻ ‘റിശീനെ’ കൈമണി അടിക്കുന്ന എന്നോടാണ് യോഹന്നാൻ അച്ചൻ സെക്രട്ടറിയായി നിൽക്കണമെന്ന് പറയുന്നത്!! ഞാൻ പറഞ്ഞു “എന്റെ മൽപ്പാനച്ചാ എന്നെ വിഷമിപ്പിക്കല്ലേ!!” അതു പറഞ്ഞാൽ ആവില്ലെന്ന് അച്ചനും. ബാവാ തിരുമേനിയുടെ കൂടെ നിൽക്കുവാൻ ആളില്ല. ബാവായുടെ കൂടെ നിന്നിരുന്ന പള്ളത്തെ ശമുവേലച്ചൻ കല്യാണം കഴിഞ്ഞു. ശെമ്മാശൻ ഒന്നു മാറ

ണമെങ്കിൽ എന്നെ ഒന്ന് ആക്കിയിട്ടുവേണം താനും. അച്ചൻ എന്നെ കൊണ്ട് എന്നാൽ വാ എന്നു പറഞ്ഞ് ബാവായുടെ അടുത്ത് കൊണ്ടുചെന്നു. “ഇയാൾ ഏതാ?” അത് ഇന്നാരാ! തിരുമേനിക്ക് കൂടെ നിൽക്കുവാൻ ഒരാളു വേണമല്ലോ. “അതിന് ഇയാൾ ഇത്രയോ ഉള്ളല്ലോ! ഇയാളെ ഞാൻ താങ്ങേണ്ടി വരുമല്ലോ? ഇയാൾക്ക് സുറിയാനി വല്ലതും അറിയാമോ!” സുറിയാനിക്ക് മിടുക്കനാണ്. “പാട്ടൊക്കെ പാടുമോ?” പാടുമേ!! “എനിക്ക് കാണണമല്ലോ അത്!” അന്ന് സന്ധ്യാനമസ്കാരത്തിന് ബാവായുടെ കൂടെ നിന്നു. ബാവാ സുറിയാനിയിൽ ആരംഭിച്ചു. നമസ്കാരം ഭംഗിയായി കഴിഞ്ഞു. എന്നെ പിന്നീട് വീട്ടിൽ വിട്ടില്ല. രണ്ടു ദിവസം കഴിഞ്ഞു മതിയെന്നായി. പിറ്റേ ദിവസം മാങ്ങാനം എബനേസർ പള്ളിയിൽ വി. കുർബ്ബാനയ്ക്കും കൊണ്ടുപോയി.

7. പ. ബാവാ തിരുമേനിയുടെ സെക്രട്ടറിയായി പ്രവർത്തിച്ചതിൽ നിന്നും ധാരാളം അനുഭവങ്ങളും പാഠങ്ങളും ഗുരുമുഖത്തു നിന്നും ആർജ്ജിച്ച കാണുമല്ലോ. ഒന്ന് വിശദീകരിക്കാമോ?

തിരുമേനിയുടെ ജീവിത വിശുദ്ധിയും പ്രാർത്ഥനയും വളരെ വലുതാണ്. ശുശ്രൂഷയിലുള്ള നിഷ്ഠ ഒന്നറിയേണ്ടു തന്നെയാണ്. ആരാധനയൊക്കെ വളരെ ഭംഗിയായി നിർവ്വഹിക്കും. സുറിയാനിയിൽ തികഞ്ഞ അവഗാഹമായിരുന്നു. ലേഖനമൊക്കെ സുറിയാനി പൂസ്തകം തന്നിട്ട് മലയാളത്തിൽ തർജ്ജിമ ചെയ്ത് വായിക്കുവാൻ പറയും. തിരുമേനിക്കറിയാം എനിക്ക് സുറിയാനി അറിയാമെന്ന്. ഞാൻ അങ്ങനെ വായിച്ചാൽ മതി. എത്രയും എന്നെ ഉയർത്താമോ അത്രയും ഉയർത്താൻ തിരുമേനി ബദ്ധശ്രദ്ധനായിരുന്നു. നല്ല ശിക്ഷയും തന്നിട്ടുണ്ട്. പള്ളിയിൽ ചെന്നാൽ ലുത്തിയാ കഴിഞ്ഞ് താഴെ നോക്കിയാണ് പോകുന്നത്. മെഴുകുതിരി വീണു കിടന്നാൽ തല്ലു കിട്ടുന്നത് ഞങ്ങൾക്കാണ്. അച്ചാ! കത്തിയ തിരി ചായിച്ച് കണ്ടാൽ അന്നേരം ചാടിക്കും ! അടിയും കിട്ടും!! കത്തിയ തിരിയിലേക്ക് കത്താത്തതു കൊണ്ടുവരാനേ പറ്റുകയുള്ളൂ!! അതാണ് തിരുമേനിയുടെ ഒരു രീതി. അത് ഇന്നും ഞാൻ ചെല്ലുന്നിടത്ത് ഒക്കെ പറയാറുണ്ട്. വി. കുർബ്ബാനയ്ക്ക് മുമ്പ് തലേദിവസം തന്നെ ഒരുങ്ങുമായിരുന്നു. നഖം വരെ വെട്ടുമായിരുന്നു. ഏതു ദിവസം കുർബ്ബാന ചൊല്ലിയാലും Preparation വളരെ വലുതാണ്. തിരുമേനിയുടെ വ്രതനിഷ്ഠയും വിശുദ്ധിയും പ്രാർത്ഥനാ ജീവിതവും ഒന്ന് കാണേണ്ടതു തന്നെയാണ്. തിരുമേനി ഒരു പരിശുദ്ധൻ ആണ്!! ഒരു സംശയവും ഇല്ല!!

8. അച്ചന്റെ വൈദിക ശുശ്രൂഷയുടെ സിംഹഭാഗവും അമേരിക്കയിലാണല്ലോ? എങ്ങനെയാണ് അമേരിക്കയിൽ ശുശ്രൂഷിക്കുവാൻ സാധിച്ചത്?

എന്റെ ഉപരി പഠനാർത്ഥം M. Th ന് ന്യൂജേ



ഴ്സിയിലെ Princes സെമിനാരിയിലാണ് പ്രവേശനം ലഭിച്ചത്. അതിനു മുമ്പ് ഞാൻ കാൺപൂരിൽ പഠിക്കുന്ന സമയത്ത് ലക്നൗ, അലഹബാദ്, കാൺപൂർ തുടങ്ങിയ ഇടവകകൾ ശുശ്രൂഷിച്ചിട്ടുണ്ട്. അന്ന് അവ Combaine Congregation ആയിരുന്നു. തുടർന്ന് നാട്ടിൽ വന്ന് ശുശ്രൂഷിക്കുന്ന സമയത്ത് പുത്തൻകാവിലെ വികാരി ആയിരിക്കുമ്പോഴാണ് ഞാൻ അമേരിക്കയിൽ പോകുന്നത്. തുടർന്ന് അവിടെ തുടരാൻ സാധിച്ചു.

9. അമേരിക്കൻ ഭദ്രാസനം നിലവിൽ വരുന്നതിന് മുമ്പ് അമേരിക്കയിൽ കൂടിയേറിയ അച്ചന് അമേരിക്കൻ അനുഭവങ്ങൾ ധാരാളം കാണുമായിരിക്കുമല്ലോ?

തീർച്ചയായും ഞാൻ 1972 ൽ അവിടെ ചെല്ലുമ്പോൾ വളരെ ബുദ്ധിമുട്ടായിരുന്നു. ഒരു പത്തോ പതിനഞ്ചോ ഇരുപതോ പേർകാണും നമ്മുടെ ആളുകൾ. ഒരു Combaine Congregation ആണ്. അന്നൊക്കെ വളരെ ബുദ്ധിമുട്ടി. പിന്നീട് നമുക്ക് പള്ളിയും ഭദ്രാസനവുമൊക്കെ ഉണ്ടായി. 1979 ൽ നേഴ്സസിന്റെ തള്ളിക്കയറ്റമാണ് ഇത്രയും മലയാളികളെ അവിടെ എത്തിച്ചത്. ഞാൻ പിന്നീട് ഇവിടുത്തെ കുഞ്ഞുങ്ങൾക്കുവേണ്ടി ഇംഗ്ലീഷും-മലയാളവും കലർന്ന മംഗ്ലീഷ് ക്രമം ഉണ്ടാക്കി. അവിടെ ഞാൻ ക്വയർ ഉണ്ടാക്കി. ഇതിനിടെ കോട്ടയം ചെറിയപള്ളിയുടെ ചുമതലയിൽ ഇരിക്കുമ്പോൾ ആണ് വട്ടകുന്നേലേ തിരുമേനി ഇംഗ്ലീഷ് കുർബ്ബാന ചൊല്ലിയത്. അതിന് Assist ചെയ്തത് എന്റെ ക്വയർ ആയിരുന്നു. അതിനാൽ വട്ടകുന്നേലേ തിരുമേനിക്ക് എന്റെ പ്രവർത്തനങ്ങളോട് വലിയ താൽപര്യം ആയിരുന്നു.

ആദ്യ കാലത്ത് അനേകം പ്രയാസങ്ങൾ ഉണ്ടായിട്ടുണ്ട്. നമുക്ക് പള്ളികൾ അവിടെ ഇത്രത്തോളം വരുവാൻ കാരണവും വൈദികരുടെ പ്രവർത്തനം ആണ്. അമേരിക്കയുടെ വിവിധ സ്റ്റേറ്റുകളിൽ Congregation ആരംഭിക്കുവാൻ കഴിഞ്ഞു എന്നുള്ളത് ചാരിതാർത്ഥ്യം നൽകുന്നു.

10. അമേരിക്കൻ ഭദ്രാസനം ഫലപുഷ്ടമായ സ്ഥലമാണെന്ന് അന്ന് വേണ്ട വിധത്തിൽ ഉപയോഗിക്കുവാൻ സഭയ്ക്കു കഴിഞ്ഞിട്ടില്ലെന്നും പൊതുവേ ഒരു സംസാരം ഉണ്ട്? അച്ചന്റെ അഭിപ്രായം?

വിനിയോഗിക്കേണ്ടതുപോലെ ഉപയോഗിച്ചിരുന്നെങ്കിൽ ഇതിലും മെച്ചപ്പെടാൻ കഴിഞ്ഞേനെ. സഭയുടെ മുഖ്യധാരയിൽ നിന്നും പ്രവർത്തിക്കേണ്ടുന്ന ഇടവകകളെ സ്വതന്ത്ര വൽക്കരിക്കാൻ ശ്രമിക്കുമ്പോഴാണ് പ്രശ്നങ്ങൾ ഉളവാകുന്നത്. ഞങ്ങൾ അച്ചന്മാർ പലപ്പോഴും സഭയോടുള്ള യോജിച്ച പ്രവർത്തനത്തിന് ശ്രമിച്ചിട്ടുണ്ട്. അതിന്റെ പീഡയും അനുഭവിച്ചിട്ടുണ്ട്.

11. അമേരിക്കയിൽ അച്ചന്മാർക്ക് സ്ഥലം മാറ്റം

വരുത്താത്തത് എന്തുകൊണ്ടാണ്. നേതൃത്വത്തോട് വിധേയത്വം ഉണ്ടാക്കുവാൻ ഇത് ഒരു പരിധിവരെ കഴിയില്ലേ?

സഭാ നേതൃത്വത്തോടു പൂർണ്ണമായും വിധേയപ്പെട്ടാണ് ഞങ്ങൾ കഴിഞ്ഞിട്ടുള്ളത്. എന്നും അങ്ങനെ കഴിഞ്ഞിട്ടുള്ളു. എന്നാൽ സ്ഥലം മാറ്റം അവിടെ അപ്രായോഗികമാണ്. നമ്മുടെ വൈദികർ ഇടവകയുടെ മാത്രം സംരക്ഷണയിലല്ല! അവർ തന്നെ അവിടെ ചെന്ന് ജോലി കണ്ടുപിടിക്കുന്നു. തന്മൂലം അവർ വലിയ ബുദ്ധിമുട്ടു കൂടാതെ ജീവിക്കുന്നു. അച്ചാ! അമേരിക്കയിൽ ജീവിത ചെലവ് വളരെ ധാരാളമാണ്. അതിനാൽ അവിടെ കഴിയണമെങ്കിൽ ജോലി മതിയായേ തീരൂ. ഇങ്ങനെ ജോലി ചെയ്യുന്ന അച്ചന്മാർക്ക് ട്രാൻസ്ഫർ നടത്തിയാൽ 70 ഉം 100 ഉം മൈലുകൾ കടന്നുവേണം പള്ളിയിൽ എത്താൻ. അതാണ് പ്രധാന ബുദ്ധിമുട്ട്.

അച്ചൻ തന്നെ വന്ന് റിസ്ക് എടുത്ത് നടത്തുന്ന പള്ളിയാകുമ്പോൾ അച്ചന് ആത്മാർത്ഥത കൂടുകയും ചെയ്യും.

12. അച്ചന്റെ വിശ്രമ ജീവിതം എങ്ങനെ?

സുഖമായി പോകുന്നു. ഞാനും കൊച്ചമ്മയും മാത്രമാണ് വീട്ടിലിപ്പോൾ. മക്കൾ എല്ലാവരും U.S. ലാണ് ഇടയ്ക്ക് ഞാൻ അവിടം സന്ദർശിക്കാറുണ്ട്. ■

തയ്യാറാക്കിയത്: ഫാ. ജോൺ പി. ഉമ്മൻ

പെരുന്നാളും കുരിശി കുദാശയും

കോടുകൂളത്തി പ്രകാശഗിരി ഇടവകയുടെ കൺവൻഷനും കുരിശിയുടെ കുദാശയും ഇടവകയുടെ വിശുദ്ധ ദൈവമാതാവിന്റെ പെരുന്നാളും നടത്തി. കൺവൻഷൻ ശുശ്രൂഷകൾക്ക് മാവേലിക്കര സെന്റ് പോൾസ് മിഷന്റെ സന്ദേശത്തിന്റെ നേതൃത്വത്തിൽ നടന്നു. ഫാ. കെ. വൈ. വിൽസൺ, ഫാ. സി. സി. കുറിയാക്കോസ്, ഫാ. ഗീവർഗീസ് നല്ലില, ഫാ. ജോൺ വർഗീസ് കൂടാരം എന്നിവർ പ്രസംഗിച്ചു. ഗാനശുശ്രൂഷ, ഭവന സന്ദർശനം, മദ്ധ്യസ്ഥ പ്രാർത്ഥന എന്നിവ നടത്തപ്പെട്ടു.

പുതുക്കി പണിത സെന്റ് മേരീസ് കുരിശിയുടെ കുദാശ ചെങ്ങന്നൂർ ഭദ്രാസനാധിപൻ അഭി. തോമസ് മാർ അത്തനാസിയോസ് തിരുമനസുകൊണ്ട് നിർവഹിച്ചു. 14-ാം തീയതി വൈകിട്ട് സന്ധ്യാനമസ്കാരത്തെ തുടർന്ന് രാസയും. 15-ാം തീയതി വന്ദ്യ ബിർസ്ലീബി റമ്പാച്ചന്റെ മുഖ്യകാർമ്മികത്വത്തിൽ വി. മൂന്നിന്മേൽ കുർബ്ബാനയും നടത്തി. നേർച്ച വിളമ്പോടെ പെരുന്നാൾ സമാപിച്ചു. ഫാ. മത്തായി കുനിൽ (വികാരി) ശ്രീ. സി. ടി. ഏബ്രഹാം (ട്രസ്റ്റി) ശ്രീ. പി. ജെ. ജോൺ (സെക്രട്ടറി) എന്നിവർ നേതൃത്വം നൽകി.



ജനുവരിയുടെ ദിനവൃത്താന്തം

൧൦ ലത്തീന്റെ കണക്കു പുസ്തകത്തിൽ ലാഭനഷ്ടങ്ങളുടെ ചേർച്ചയില്ലാത്ത കോളങ്ങൾ തീർത്തുകൊണ്ട് 2006 കടന്നുപോയി. പ്രത്യാശയുടെ കിരണങ്ങളുമായി 2007 വന്നെത്തുകയും ചെയ്തു.

ക്രിസ്തുവർഷം 2007 ജനുവരി

ചരിത്രത്തിൽ കാലത്തിനും അതീതനായ യേശുക്രിസ്തുവിനെ നടന്നുകൊണ്ടിരിക്കുകയാണ് ലോകമെമ്പാടും പൊതുവെ അംഗീകരിക്കുന്ന ഒരു കാലഗണന രൂപപ്പെട്ടിരിക്കുന്നത്. യേശുവിന് മുമ്പ് B.C. എന്നും യേശുവിന്റെ ജനനം തൊട്ടിങ്ങോട്ട് A.D. (Anno Domini) അഥവാ ക്രിസ്തബ്ദം എന്നും അറിയപ്പെടുന്നു.

“ജാനസ്സ്” എന്ന റോമൻ ദേവന്റെ പേരിൽ നിന്നുമാണ് ജനുവരി എന്ന വാക്കുണ്ടായത്. വാതിലുകളുടെ ദൈവമായിരുന്നു (God of Doorways) അദ്ദേഹം. മാർച്ച് ആദ്യമാസമായിട്ടുള്ള ഒറിജിനൽ റോമൻ കലണ്ടറിലെ പത്തുമാസങ്ങളുടെ സ്ഥാനത്ത് രണ്ടു മാസങ്ങൾകൂടി ചേർത്തു പരിഷ്കരിച്ചപ്പോൾ മറ്റു മാസങ്ങളിലേക്ക് തുറക്കുന്ന വാതിൽ എന്ന നിലയിലായിരിക്കും ജനുവരി ആദ്യ മാസമായത്.

സഭാതലത്തിൽ ജനുവരിയുടെ പ്രാധാന്യം

ജനുവരി 1 :- നമ്മുടെ കർത്താവിന്റെ ചേലാ കർമ്മ തിരുന്നാളാണിത്. ഇസ്രായേലിലെ പുരുഷ പ്രജയൊക്കെയും എട്ടാം ദിവസം പരിചേരുന്ന ഏൽക്കണമെന്നത് അബ്രഹാം യഹോവയുമായി ഉണ്ടാക്കിയ ഉടമ്പടിയാണ്. പരിചേരുന്ന ഏൽക്കാതെ ആർക്കും യഹൂദ സഭയിൽ അംഗമാകുവാൻ കഴിയുകയില്ല. പരിചേരുന്നാകർമ്മം ക്രിസ്തീയ മാമോദീസായുടെ മുൻകുറിയുമാണ്.

പൗരസ്ത്യ വേദശാസ്ത്രകാരന്മാരിൽ അഗ്രഗണ്യരെന്നറിയപ്പെട്ടിരുന്ന കപ്പദോക്യൻ പിതാക്കന്മാരായിരുന്ന കൈസര്യായിലെ വലിയ മാർ ബസേലിയോസിന്റെയും സഹോദരൻ “നിസ്സായുടെ നക്ഷത്രം” എന്നറിയപ്പെട്ടിരുന്ന നിസ്സായിലെ മാർ ഗ്രീഗോറിയോസിന്റെയും സകല മൽപ്പാമ്പാരുടെയും വാങ്ങിപ്പോയവരുടെയും ഓർമ്മ കഴിച്ചുകൊണ്ടാണ് പുതുവർഷം ആരംഭിക്കുന്നത്.

ജനുവരി 3 :- പ്രതിസന്ധികളിലൂടെയും അഗ്നിപരീക്ഷണങ്ങളിലൂടെയും മലങ്കരസഭയെ ധീരതയോടെ നയിച്ച് വിജയത്തിലെത്തിച്ച മലങ്കരയുടെ മൂന്നാമത്തെ കാതോലിക്ക മാർ ബസേലിയോസ് ഗീവർഗ്ഗീസ് ദിതീയൻ ബാവായുടെ 43-ാം ഓർമ്മ

പ്പെരുന്നാൾ ദേവലോകം കാതോലിക്കേറ്റ് ചാപ്പലിൽ കൊണ്ടാടപ്പെട്ടു.

മലങ്കരസഭാ ചരിത്രത്തിൽ തങ്കലിപികളിൽ രേഖപ്പെടുത്തിയിരിക്കുന്ന ഒരു മഹൽ സംഭവത്തിന്റെ വാർഷികമാണ് ജനുവരി 3. വിദേശ മേൽക്കോയ്മയ്ക്കെതിരെ സടകുടഞ്ഞെഴുന്നേറ്റ മലങ്കര നസ്രാണി പൗരുഷത്തിന്റെ ഒളിമങ്ങാത്ത ഓർമ്മകൾ ഇരമ്പുന്ന ആ ദിനം - കുന്ദൻ കുരിശ് സത്യം നടന്നത്. 1653 ജനുവരി മാസം 3-ാം തീയതിയായിരുന്നു.

ജനുവരി 6 :- നമ്മുടെ കർത്താവിന്റെ മാമോദീസാ അനുസ്മരിപ്പിക്കുന്ന പെരുന്നാൾ ദനഹ എന്ന സുറിയാനി വാക്കിനും എപ്പിഫാനി എന്ന ഗ്രീക്കു വാക്കിനും ഉദയം അഥവാ വെളിപാട് എന്നർത്ഥം. ഇതിന് പ്രകാശത്തിന്റെ പെരുന്നാൾ എന്ന് പൗരസ്ത്യ പിതാക്കന്മാർ പേർ നൽകിയിരിക്കുന്നു. മറ്റൊരു ദീപാവലി. നാലാം നൂറ്റാണ്ടിൽ ഈസ്റ്റർ, പെന്തിക്കോസ്തി ഇവക്കൊപ്പം സഭയിലെ മൂന്ന് മുഖ്യപെരുന്നാളുകളിൽ ഒന്നായിരുന്നു ദനഹം.

ജനുവരി 7 :- വിശുദ്ധ യോഹന്നാൻ മംദാനയുടെ ശിരച്ഛേദത്തിന്റെയും പുകഴ്ചയുടെയും ഓർമ്മദിവസം കർത്താവിന്റെ മാമോദീസായുടെ തൊട്ടടുത്ത ദിവസം തന്നെ വന്നുചേരുന്നത് ശ്രദ്ധാർഹമാണ്. കന്യകമറിയാമിന്റെ പെരുന്നാളുകൾ കഴിഞ്ഞാൽ സഭ കൂടുതൽ കൊണ്ടാടുന്നത് വിശുദ്ധ യോഹന്നാൻ മംദാനയുടെ തിരുന്നാളുകളാണ്.

ജനുവരി 8 :- അപ്പസ്തോല കാലത്ത് ശെമ്മാശന്മാരായി തെരഞ്ഞെടുക്കപ്പെട്ട ഏഴുപേരിൽ പ്രധാനിയും ക്രിസ്തീയ സഭയിലെ ആദ്യത്തെ രക്തസാക്ഷിയുമായ വിശുദ്ധ സ്തേഫാനോസ് സഹദായുടെ ഓർമ്മദിവസം. കല്ലേർ കൊണ്ട് മരിക്കുന്നതിനു മുമ്പ് തന്റെ അരുമനാഥനെപ്പോലെ ശത്രുക്കൾക്കുവേണ്ടി പ്രാർത്ഥിക്കുകയാണുണ്ടായത്.

ജനുവരി 15 :- വിത്തുകൾക്കു വേണ്ടിയുള്ള വിശുദ്ധ ദൈവമാതാവിന്റെ പെരുന്നാൾ. ഒരു വർഷം മാതാവിനോട് ബന്ധപ്പെട്ട എട്ടോളം പെരുന്നാളുകൾ സഭ കൊണ്ടാടുന്നുണ്ട്. അവയിൽ പലതും മാനവനായ പെരുന്നാളുകളായി ആചരിക്കുന്നു.

ജനുവരി 18 :- ക്രിസ്തീയ സഭയിലെ സന്യാസി പ്രസ്ഥാനത്തിന്റെ സ്ഥാപകനായ മാർ അന്തോനിയോസിന്റെ ഓർമ്മ കൊണ്ടാടുന്നു. മൂന്നാം നൂറ്റാണ്ടിൽ ഈജിപ്റ്റിലെ മരുഭൂമികളിൽ ആരം



ഭിക്ഷു സന്യാസപ്രസ്ഥാനം ആദിമ സഭയ്ക്ക് ശക്തിയേകിയിരുന്ന ഊർജ്ജസ്വലസോതസ്സുകളിൽ മുൻപന്തിയിൽ നിൽക്കുന്നു.

ജനുവരി 26 :- മലങ്കരയിലെ ആറാമത്തെ കാതോലിക്കായും മലങ്കര മെത്രാപ്പോലീത്തായുമായി 14 വർഷം സഭയെ നയിക്കുകയും ചെയ്ത മലങ്കരയുടെ സൂര്യതേജസ്സ് ബസേലിയോസ് മാർത്തോമ്മാ മാത്യുസ് ദിതീയൻ കാതോലിക്കാ ബാവായുടെ ഓർമ്മപ്പെരുന്നാൾ ശാസ്താംകോട്ട മൗണ്ട് ഹോറേബ് ആശ്രമത്തിൽ കൊണ്ടാടുന്നു.

പൗലോസ് മാർ അത്താനാസ്യോസ് മെത്രാപ്പോലീത്തായുടെ ഓർമ്മ തൂക്കുന്നത് സെമിനാരിയിൽ കൊണ്ടാടുന്നു.

ജനുവരി 29:- മൂന്നു നോമ്പാരംഭം. ■

ഓർമ്മപ്പെരുന്നാൾ

മാരാമൺ സെന്റ് മേരീസ് ഓർത്തഡോക്സ് പള്ളിയിൽ വിശുദ്ധ ദൈവമാതാവിന്റെ ഓർമ്മപ്പെരുന്നാൾ നടത്തപ്പെട്ടു. കൺവെൻഷൻ യോഗങ്ങളിൽ ഫാ. സജി അമയിൽ, ഫാ. നൈനാൻ വി. ജോർജ്ജ് ഫാ. ഡോ. ഒ. തോമസ് എന്നിവർ പ്രസംഗിച്ചു. പെരുന്നാൾ വി. കുർബ്ബാനയ്ക്ക് ശ്രേഷ്ഠ നിയുക്ത കാതോലിക്കാ പൗലോസ് മാർ മിലിത്തിയോസ് മുഖ്യ കാർമ്മികത്വം വഹിച്ചു. പെരുന്നാൾ ചടങ്ങുകൾക്ക് ഫാ. സി. പി. ചാക്കോ നേതൃത്വം നൽകി.

പെരുന്നാളും കുടുംബസംഗമവും

കല്ലുകൾ സെന്റ് ഇഗ്നേഷ്യസ് ഓർത്തഡോക്സ് പള്ളിയിൽ പരി. ഇഗ്നാത്തിയോസ് ബാവായുടെ ഓർമ്മപ്പെരുന്നാളും ക്രിസ്തുമസ് ആഘോഷങ്ങളും ഡിസംബർ 17 മുതൽ 28 വരെ വിവിധ കലാപരിപാടികളോടെ ആഘോഷിച്ചു. ഡിസംബർ 28-ാം തീയതി കൊല്ലം ഭദ്രാസനാധിപൻ അഭി. മാത്യുസ് മാർ എപ്പിഫാനിയോസ് മെത്രാപ്പോലീത്തായുടെ മുഖ്യ കാർമ്മികത്വത്തിൽ വി. മൂന്നിന്മേൽ കുർബ്ബാന നടത്തപ്പെട്ടു. തുടർന്നു നടന്ന കുടുംബ സംഗമത്തിൽ റവ. ഫാ. തോമസ് തേക്കിൽ അദ്ധ്യക്ഷത വഹിച്ചു. അഭി. തിരുമേനി അനുഗ്രഹ പ്രഭാഷണം നടത്തി. ജില്ലാ പഞ്ചായത്ത് അംഗം സജി

അലക്സ്, സിസ്റ്റർ മറിയാം (സെന്റ് മേരീസ് കോൺവെന്റ്, ഓതറ), ശ്രീ. തോമസ് തുണ്ടിയിൽ എന്നിവർ ആശംസകൾ അർപ്പിച്ചു. ട്രസ്റ്റി ബിജു എം. അലക്സ് സ്വാഗതവും വികാരി ഫാ. ജിബു ഫിലിപ്പ് നന്ദിയും അർപ്പിച്ചു. യോഗത്തിൽ യുവജനപ്രസ്ഥാനത്തിന്റെ ആഭിമുഖ്യത്തിൽ ഇടവകയിലെ 80 വയസ്സ് പൂർത്തിയാക്കിയ 15 പേരെ പൊന്നാട അണിയിച്ച് ആദരിച്ചു. ഡിസംബർ 25-ാം തീയതി വൈകിട്ട് നടന്ന ക്രിസ്തുമസ് സായാഹ്ന പരിപാടിയിൽ കോട്ടയം ബസേലിയോസ് കോളജ് മുൻ പ്രിൻസിപ്പാൾ പ്രൊഫ. ഇ. ജോൺ മാത്യു മുഖ്യ സന്ദേശം നൽകി.

ക്വിസ്റ്റ് - യെശ്യാവ്

അനീഷ് മാത്യു തോമസ്, ചെറിയനാട്

- | | |
|---|---|
| 1. യിരെമ്യ പ്രവാചകന്റെ പിതാവ് ? | 6. യിരെമ്യാവിനെ അടിച്ച പുരോഹിതൻ ? |
| 2. സുഗന്ധ തൈലത്തിനു പ്രസക്തിയുള്ള സ്ഥലം ? | 7. ബാറുക്കിന്റെ പിതാവ് ആര് ? |
| 3. യിരെമ്യാ പ്രവാചകന്റെ ജന്മസ്ഥലം ? | 8. ഞാൻ നിന്റെ വചനങ്ങളെ കണ്ടെത്തി ഭക്ഷിച്ചു. ഇങ്ങനെ പറഞ്ഞ പ്രവാചകൻ ? |
| 4. പുസ്തകച്ചുരുൾ തീയിലിടരുതെന്ന് യഹോയാക്കിമിനോട് അപേക്ഷിച്ചവൻ ? | 9. ഊരിയാ പ്രവാചകന്റെ പിതാവ് ആര് ? |
| 5. പ്രവാചകന്റെ നുകം ഒടിച്ചു കളഞ്ഞ ആൾ ? | 10. താൻ ഇടാത്ത മുട്ടയ്ക്ക് പൊറുന്നയിരിക്കുന്ന പക്ഷി ? |

കഴിഞ്ഞ ലക്കത്തിലെ ഉത്തരങ്ങൾ

1. ആമോസ് 2. മഹേർ - ശാലാൽ - ഹാശ് - ബസ് 3. ലിവ്യാമാൻ 4. യെശ്യാവ് 5. കോരെശിനെ 6. യെശ്യാവ് 7. ഹിസ്കിയാവ് 8. യെഹൂദ 9. യെശ്യാവ് 10. സൻഹേദീൻ

ഉത്തരം അയക്കേണ്ട വിലാസം

അനീഷ് മാത്യു തോമസ്, നാടാലിൽ പടിഞ്ഞാൽ ചെറിയനാട് പി. ഒ., ചെങ്ങന്നൂർ - 689 511

ഉത്തരം ലഭിക്കേണ്ട അവസാന തീയതി - 2007 ഫെബ്രുവരി 10-ാം തീയതി

ശരിയുത്തരം അയച്ചവരിൽ നിന്ന് നറുക്കിട്ട് വിജയിയെ നിശ്ചയിക്കും.

ഉത്തരങ്ങൾ അയയ്ക്കുമ്പോൾ ഫോൺ നമ്പർ കൂടി വയ്ക്കുക.



ഏവൻഗേലോനു ചിന്തകൾ

I. ദനഹായ്ക്കുശേഷം 3-ാം ഞായർ ജനുവരി 21
വേദഭാഗം : വി. യോഹ. 3 : 1- 12.

പരീശ പ്രമാണിയും സന്നദ്രീസംഘാംഗവും, ധനാഡ്യനും, യഹൂദന്മാരുടെ ഒരു ഭരണാധികാരിയുമായ നിക്കോദിമോസും യേശുവും തമ്മിലുള്ള സംഭാഷണമാണ് ഈ ഭാഗത്ത് രേഖപ്പെടുത്തിയിരിക്കുന്നത്. ഇതിനുശേഷം യോഹ. 7 : 50, 51; 19 : 39 - 42 എന്നീ ഭാഗങ്ങളിൽ കൂടി നിക്കോദിമോസിനെ കുറിച്ച് യോഹന്നാൻ പ്രസ്താവിക്കുന്നുണ്ട്. യേശുവിനെക്കുറിച്ച് കൂടുതലായി മനസ്സിലാക്കുവാൻ ആഗ്രഹിച്ച നിക്കോദിമോസ് യേശുവുമായി പരസ്യമായി കൂടുതൽ ബന്ധം പുലർത്തുവാൻ ആഗ്രഹിച്ചില്ല; സന്നദ്രീസംഘത്തിലുള്ളവരെ ഭയന്നതുകൊണ്ടാണ്. അതിനാൽ, പലപ്പോഴും രാത്രിയിൽ ഇദ്ദേഹം യേശുവിന്റെ അടുക്കൽ വന്നിരുന്നു. പുരാതന രേഖകൾ പരിശോധിച്ചാൽ വി. പത്രോസിനാൽ നിക്കോദിമോസ് സ്നാനം ഏറ്റതായും, തുടർന്ന് സന്നദ്രീസംഘത്തിൽനിന്ന് നിഷ്കാമ്പിതനാവുകയും യരുശലേമിലേക്ക് പോവുകയും ചെയ്തതായി മനസ്സിലാക്കാം.

വെള്ളത്താലും ആത്മാവിനാലും ജനിക്കാത്ത ഒരുവനും ദൈവരാജ്യത്തിൽ പ്രവേശിക്കയില്ലായെന്ന് യേശുവ്യക്തമാക്കുന്നു. From the beginning the church has recognized "water" to be the waters of baptism, "the spirit" to be the Holy Spirit. അതിനാൽ വീണ്ടും ജനനമെന്നത് യേശുക്രിസ്തുവുമായുള്ള പങ്കുചേരലാണ്. ഇത് മാമോദീസാ വെള്ളത്താൽ സംഭവിക്കുന്നു. മൂറോനഭിഷേകത്താൽ പരിശുദ്ധാത്മാവിനെ ലഭിക്കുകയും ചെയ്യുന്നു. രക്ഷയെന്നത്; പാപങ്ങളുടെ ക്ഷമ മാത്രമല്ല, യേശുവിനെയും അവന്റെ പഠിപ്പിക്കലുകളെയും മാനസികമായി അംഗീകരിക്കുന്ന ഒരു അവസ്ഥയാണ്. വീണ്ടും ജനനത്താൽ ലഭ്യമാകുന്ന രക്ഷ. ദൈവവുമായി അഥവാ ത്രിത്വവുമായി യേശുക്രിസ്തുവിൽകൂടി പൂർണ്ണമായി ഏകീഭവിക്കുന്ന ഒരു അവസ്ഥയാണ്. വി. പൗലോസ് ഈ ബന്ധത്തെ ഭാര്യാഭർത്തൃ ബന്ധത്തിൽക്കൂടി (എഫേ. 5 : 23 - 32) വ്യക്തമാക്കുന്നു. രക്ഷയ്ക്കു നിദാനമായി വീണ്ടും ജനനം ആവശ്യമെന്ന് ശ്ലീഹന്മാരും പഠിപ്പിക്കുന്നു. പാപത്തിനുവേണ്ടി മരിച്ച്,

യേശുവിനോടുകൂടി അടക്കപ്പെടുകയും അവനോടുകൂടി ഉയിർക്കുകയും ചെയ്യുമ്പോൾ യേശുക്രിസ്തുവുമായും സഭയുമായും നാം യോജിക്കുന്നു. "the washing of regeneration and renewing of the holy Spirit" (തീത്തോ. 3 : 5). അനുതാപവും വിശ്വാസവുമാണ് വീണ്ടും ജനനത്തിനാധാരം. Wing is demonstrated by the sound. Similarly the regeneration is demonstrated by repentance.

ദൈവത്തിൽ നിന്ന് യേശുക്രിസ്തുവിൽകൂടി വി. മാമോദീസായിൽകൂടി നാം പ്രാപിച്ചിട്ടുള്ള ആത്മീക ജനനമാണ് വീണ്ടും ജനനം. വീണ്ടും ജനനം ലഭ്യമായ നാം ദൈവരാജ്യത്തെ ലക്ഷ്യമായി ദർശിച്ചുകൊണ്ട് ജീവിക്കുക എന്നുള്ളതാണ് ഇനിയും അനിവാര്യമായിട്ടുള്ളത്. രാത്രിയിൽ യേശുവിനെ അന്വേഷിച്ചിറങ്ങിയ നിക്കോദിമോസ് അവസാനം യേശുവിനെ പരസ്യമായി അംഗീകരിക്കുകയും അവനോടുകൂടി പങ്കുചേരുകയും ചെയ്ത പ്രകാരം നമ്മുടെ വ്യക്തി ജീവിതത്തിലും ഒരു രൂപാന്തരം സംഭവമാകുകയും ദൈവരാജ്യ ദർശനത്തോടുകൂടി ജീവിക്കുവാൻ സാധ്യമാകട്ടെ എന്നു പ്രാർത്ഥിക്കുകയും ചെയ്യുന്നു.

II. ദനഹായ്ക്കുശേഷം 4-ാം ഞായർ ജനുവരി 28
വേദഭാഗം : വി. മർക്കോസ് 6 : 1- 6.

യേശുതമ്പുരാൻ തന്റെ പിതൃനഗരത്തിൽ പ്രവേശിച്ച്, അവിടെ സുവിശേഷം ഘോഷിക്കുന്ന സംഭവമാണ് പ്രതിപാദിച്ചിരിക്കുന്നത്. വി. മത്താ. 13 : 53 - 58, വി. ലൂക്കോ. 4 : 16 - 30 എന്നീ ഭാഗങ്ങളിലും ഈ സംഭവം രേഖപ്പെടുത്തിയിട്ടുണ്ട്.

പിതൃനഗരത്തോടുള്ള തന്റെ ഉത്തരവാദിത്വബോധമാണ് യേശുവിനെ നസ്രേത്തിലേക്ക് നയിച്ചത്. യേശുവിന്റെ പരസ്യശുശ്രൂഷ ആരംഭിച്ചത് ഇവിടെ നിന്നാണ് തന്റെ ശിഷ്യന്മാരും കൂടെയുണ്ടായിരുന്നുവെന്നുള്ളത്, ഇത് ഒരു സ്വകാര്യ ഭവന സന്ദർശനമല്ലെന്നും, അതിലുപരിയായി സുവിശേഷ പ്രവർത്തനം ആയിരുന്നുവെന്നും വ്യക്തമാണ്. ദൈവത്തെക്കുറിച്ചുള്ള അവബോധം സ്വന്തം കുടുംബത്തിലും താൻ ആയിരിക്കുന്ന ചുറ്റുപാടിൽ നിന്നും ആരംഭിച്ചെങ്കിൽ മാത്രമേ ദൈവബോധം വിഷ്കരണം വിദൂരതയിലേക്ക് വ്യാപിക്കുകയുള്ളൂ. സ്വന്തം കുടുംബത്തോടും നാടിനോടുമുള്ള ഉത്തര



വാദിത്വം നിറവേറ്റിക്കൊണ്ടുള്ള സുവിശേഷ പ്രവർത്തനമാണ് ഫലപ്രാപ്തിയിൽ എത്തുന്നത്. സുവിശേഷീകരണത്തിന്റെ അടിസ്ഥാന സ്വഭാവവും ഇതുതന്നെ.

യേശുവിന്റെ ജ്ഞാനം, ഉപദേശങ്ങൾ, വീര്യ പ്രവർത്തികൾ എന്നിവയിൽ തന്റെ നഗരത്തിലെ ആളുകൾ വിസ്മയിച്ചെങ്കിലും അത് അംഗീകരിക്കുന്നതിന് തയ്യാറായില്ല. അസൂയയിൽ നിന്ന് ഉളവാകുന്ന അവിശ്വാസം കാരണമാണ് ഇത് സംഭവിച്ചത്. ഒരു പുരുഷനെ അവന്റെ അമ്മയുടെ പേരിനോടു ചേർത്തു വിളിക്കുന്നത് യഹൂദന്മാരുടെ ഇടയിൽ ആക്ഷേപ സൂചകമായിരുന്നു (ന്യായ. 11 : 1). (മറിയയുടെ മകൻ എന്ന സംബോധന യേശുവിന്റെ കന്യകാ ജനനത്തിന് പരോക്ഷമായ ഒരു തെളിവാണ്). അസൂയ കാരണം ഉണ്ടായ അവിശ്വാസം, പരിഹാസം ഇവമൂലം യേശുവിനെ അംഗീകരിക്കുവാൻ തയ്യാറാകാതിരുന്നവരുടെ ഇടയിൽ യേശുവിന് തന്റെ ആത്മീക ശക്തി പുറപ്പെടുവിക്കുവാൻ കഴിഞ്ഞില്ല.

യഹൂദന്മാർ വസ്തുതകൾ കണ്ടുപിടിക്കുന്നവരായിരുന്നു (fact finders). യേശുവിന്റെ മാതാപിതാക്കൾ, ഭവനം, ജോലി എന്നിവയെക്കുറിച്ച് സംസാരിച്ച യഹൂദർക്ക് യേശുവിനെ നഷ്ടപ്പെട്ടു. യേശുവിനെക്കുറിച്ച് പഠിക്കുന്നതിലുപരിയായി, യേശുവിനെ നാം അനുഭവിച്ച് അറിയുമ്പോൾ യേശു നമ്മിൽ പ്രവർത്തിക്കും. നാം അധിവസിക്കുന്ന സമൂഹത്തിൽ മറ്റുള്ളവരെ അംഗീകരിക്കുന്നതിനും, അവരെ വിശ്വാസത്തിൽ ഉൾക്കൊള്ളിക്കുന്നതിനും സാധിക്കണം. മറ്റുള്ളവരെ സ്നേഹിക്കുന്നതിനും താങ്കളുടെ കഴിവുകളുടെ പരിമിതികളെക്കുറിച്ച് ബോധ്യമുള്ളവർക്കും മാത്രമേ ഇതിനു സാധ്യമാകൂ. ഇപ്രകാരമുള്ള വ്യക്തികളിലും സമൂഹത്തിലും യേശുവിന്റെ സാന്നിധ്യവും ലഭ്യമാകും അവിടെ യേശു പ്രവർത്തിക്കും.

കാട്ടുതടിയെ നല്ല തരത്തിലുള്ള വീട്ടുപകരണങ്ങൾ ആക്കുവാൻ കഴിവുള്ളവനാണ് തച്ചൻ. യഹൂദന്മാർക്ക് തച്ചുവേല ഉൽകൃഷ്ടമായ ഒരു തൊഴിൽ ആയിരുന്നു. പാപത്തിൽ കിടക്കുന്ന കാട്ടുതടിയായ മനുഷ്യനെ അതിൽ നിന്നും വിമോചിപ്പിച്ച് പുതുമനുഷ്യനാക്കി തീർക്കുന്ന യഥാർത്ഥ തച്ചനാണ് യേശു. വ്യക്തി ജീവിതത്തിൽ യേശുവിനെ അനുഭവിച്ചറിയുന്നവരും അവനെ ഉൾക്കൊള്ളുന്നവരും ആയി തീർന്ന് നമ്മിൽകൂടി യേശുവിനെ നാം

അധിവസിക്കുന്ന സമൂഹത്തിൽ പ്രവർത്തിക്കുന്നതിന് കാരണമാകട്ടെ.

III. നിനുവാ നോമ്പ് ജനുവരി 29 - ഫെബ്രുവരി 1 വേദഭാഗം : - വി. ലൂക്കോസ് 12 : 54 - 13 : 9 & യോന. 1 : 6.

ഈ വേദഭാഗത്ത് രേഖപ്പെടുത്തിയിരിക്കുന്ന രണ്ടു സംഭവങ്ങളിൽ - ശീലോഹാമിലെ ഗോപുരം മറിഞ്ഞുവീണു 18 പേർ മരിച്ചതും, മൂന്നു സംവത്സരമായി ഫലശൂന്യമായി നിൽക്കുന്ന അത്തിവൃക്ഷത്തിന് ഫലം കായ്ക്കാൻ വീണ്ടും അവസരം നൽകുന്നതും- യേശുവിന്റെ വചനം കേട്ട് അനുതാപിച്ച് പ്രതികരിക്കാതിരുന്നാൽ ഉണ്ടാകുന്ന ശിക്ഷാവിധിയെക്കുറിച്ച് ബോധ്യപ്പെടുത്തുകയാണ് ചെയ്യുന്നത്. മൂന്നു വർഷത്തെ യേശുവിന്റെ പരസ്യശുശ്രൂഷയ്ക്കുശേഷവും, അനുതാപത്തിലേക്കു വരുവാനുള്ളവർക്ക് അവസരം നൽകിയിട്ടുണ്ടെന്നുള്ള സൂചനയാണ് അത്തിവൃക്ഷത്തിന്റെ പ്രതിപാദ്യത്തിൽ കൂടി വ്യക്തമാക്കുന്നത് (മത്താ. 21 : 19, മർക്കോ. 11 : 13, 14 : 20-24).

ബി. സി. 780-800 കാലയളവിൽ യൊരോ ബെയ്താം രണ്ടാമന്റെ കാലത്ത് ജീവിച്ചിരുന്ന പ്രവാചകനാണ് അമീത്ഥായുടെ മകൻ യോന. ഈ പ്രവാചന പുസ്തകത്തിലെ പ്രധാന സന്ദേശവാക്യങ്ങൾ ചുവടെ ചേർക്കുന്നു.

- (1) യഹൂദാ ഉടമ്പടിക്കു വെളിയിലുള്ള ആളുകളുമായി ദൈവത്തിനുള്ള ബന്ധത്തെ വ്യക്തമാക്കുന്നു.
- (2) യോന, സ്നേഹത്താൽ നിറയുന്നതിന് സാധിക്കാത്തതിനാലും, മതഭ്രാന്തനായിരുന്നതിനാലും നിനുവാ ജനം നശിക്കണമെന്ന് ആഗ്രഹിച്ചു.
- (3) ദൈവ നിർണ്ണയത്തിനു വിധേയരാകാതെ തെറ്റി ഒഴിയുന്നതിന് ഒരുത്തർക്കും സാധ്യമല്ല. യോന കുറേക്കാലം തന്റെ സ്വന്ത വഴിയെ അനുവർത്തിച്ചെങ്കിലും അവൻ വേഗം ദൈവേഷ്ടത്തിനു കീഴടങ്ങത്തക്കവണ്ണത്തിലായിച്ചുവന്നു.
- (4) സ്വാഭാവിക മതപരിജ്ഞാനം എല്ലാവർക്കുമുണ്ട്. പുറജാതിക്കാരായ കപ്പൽക്കാരിലും നിനുവാ നിവാസികളിലും അത്യുന്നതനെ ഭയപ്പെടുന്നതായി കാണാം.
- (5) യോന സമുദ്രത്തിൽ മരിക്കാതെ രക്ഷപ്പെടുന്നതിൽ നിന്നും, ദൈവം തന്റെ ജനങ്ങളെ എത്ര വലിയ ആപത്തിൽ നിന്നും രക്ഷിക്കുന്നതിനു



- ശക്തനാണെന്നു മനസ്സിലാക്കാം.
- (6) എല്ലാവരും മാനസ്സാന്തരപ്പെടണമെന്ന് ദൈവം ആഗ്രഹിക്കുന്നു.
 - (7) പശ്ചാത്താപിക്കുന്നവർക്കു മോചനം നൽകുന്നതിന് ദൈവം സന്നദ്ധനാണ്.
 - (8) പഴയനിയമ പ്രവാചകന്മാരുടെ അഹംഭാവവും പുറജാതികളെക്കുറിച്ചുള്ള നിർവിചാരവും ഇവിടെ സ്പഷ്ടമാകുന്നു. യോനയുടെ സുഹൃത്തുക്കൾ മാനസാന്തരപ്പെടുക നിമിത്തം യോന വ്യസിച്ചു. മനുഷ്യർക്കു വേണ്ടിയും, ശിശുക്കൾക്കുവേണ്ടിയും, കന്നുകാലികൾക്കുവേണ്ടിയും വിചാരപ്പെടുന്ന ദൈവത്തിന്റെ ആർദ്ര കരുണ ഈ വേദഭാഗത്ത് വ്യക്തമാകുന്നു.
 - (9) ദൈവം യിസ്രായേലിനെ തിരഞ്ഞെടുത്തത്, പ്രത്യേക അവകാശങ്ങൾ അനുഭവിച്ച് ജീവിക്കുവാനല്ല, അന്ധകാര ലോകത്തു വെളിച്ചമായും ശുശ്രൂഷ നിർവ്വഹിക്കുവാനുമാണെന്നുള്ള ചിന്ത അവർ വിസ്മരിച്ചു.
 - (10) തങ്ങളുടേതായ 'identity' യെ കുറിച്ച് ബോദ്ധ്യമുള്ളവരായി ജീവിക്കണമെന്നുള്ള ഒരു ആഹ്വാനമാണ് നിന്റെ തൊഴിൽ എന്ത്? എവിടെ നിന്നു വരുന്നു? നിന്റെ നാട് ഏത്? ഏതു ജാതിക്കാരൻ? എന്നീ ചോദ്യങ്ങളിൽകൂടി നമ്മെ ബോദ്ധ്യപ്പെടുത്തുന്നത്.

IV. കർത്താവിന്റെ ദേവാലയ പ്രവേശനം - ഫെബ്രുവരി 2

വേദഭാഗം : വി. ലൂക്കോ. 2 : 22-40.

യഹൂദാ പാരമ്പര്യം അനുസരിച്ച് ജനനത്തിനുശേഷം 40-ാം ദിവസം (ലേവ്യ. 12 : 2 - 4) യേശുവിനെ ദേവാലയത്തിൽ സമർപ്പിക്കുന്നതിനായി കൊണ്ടുവരുന്ന സംഭവമാണ് ഇവിടെ രേഖപ്പെടുത്തിയിരിക്കുന്നത്. ഓർത്തഡോക്സ് പാരമ്പര്യം അനുസരിച്ച് ജനനത്തിനുശേഷം 40-ാം ദിവസം ശുദ്ധീകരണത്തിനായും അനുഗ്രഹത്തിനായും അമ്മയെയും കുഞ്ഞിനെയും ദേവാലയത്തിൽ കൊണ്ടുവരുന്ന പതിവാണുള്ളത്.

2 : 29 - 32 വരെയുള്ള വാക്യങ്ങൾ "Canticle of Simeon" - അഥവാ "Nunc Dimittis" എന്നാണ് അറിയപ്പെടുന്നത്; ലാറ്റിൻ ഭാഷയിലുള്ള പ്രാർത്ഥനയുടെ ആദ്യത്തെ രണ്ടു പദങ്ങളാണ് പൗരസ്ത്യ ഓർത്തഡോക്സ് ആരാധനയിൽ വൈകുന്നേരത്തെ പ്രാർത്ഥനയിൽ, ഇന്നും ഈ പ്രാർത്ഥന വിശ്വാസികൾ ചൊല്ലുന്നുണ്ട്. ദൈവം തന്റെ ജനത്തിന് ഒരുക്കുന്ന രക്ഷ ക്രിസ്തുവാണെന്നും, അത് ജാതികൾക്ക് പ്രകാശവും, യിസ്രായേലിനു മഹ

ത്വവുമാണെന്ന് വ്യക്തമാക്കുന്നു.

യേശുവിനുവേണ്ടി കാത്തിരുന്ന ശീമോൻ നീതിമാനും, പരിശുദ്ധാത്മാവിൽ നിറവുള്ളവനും യിസ്രായേലിന്റെ ആശ്വാസത്തിനായി കാംക്ഷിച്ചവനുമായിരുന്നു. ഉണ്ണിയേശുവിനെ കൈകളിൽ വഹിച്ചതിനുശേഷം സമാധാനത്താലെ വിട്ടയക്കണമേ എന്നു പ്രാർത്ഥിക്കുന്നു. യേശുവിനുവേണ്ടി നോക്കിപാർത്തു ജീവിക്കുന്ന നാം ഓരോരുത്തരും ശീമോനെപ്പോലെയുള്ള അവസ്ഥയിലേക്ക് ഉയരണമെന്നുള്ള സത്യം വെളിവാക്കുന്നു.

ഹന്നാ (കരുണ) ആഷാർ ഗോത്രത്തിലെ വളരെ പ്രായമുള്ള ഒരു പ്രവാചകിയും രാത്രിയും പകലും നിരന്തരമായി പ്രാർത്ഥിച്ചു കൊണ്ടിരിക്കുന്നവളും, ദൈവാലയം വിട്ടുപോകാത്തവളുമായിരുന്നു. ഉണ്ണിയേശുവിനെ ദർശിച്ച ഹന്നായും യിസ്രായേലിന്റെ വീണ്ടെടുപ്പിനായി കാത്തിരുന്ന ജനത്തോട് യേശുവിനെക്കുറിച്ച് പ്രസ്താവിച്ചു.

വയോധികർക്ക് വളരെ ആഴമേറിയ ചില സന്ദേശങ്ങൾ ഈ രണ്ടു വ്യക്തിത്വങ്ങൾ നൽകുന്നു. ദൈവാലയം വിട്ടുപോകാതെ പ്രാർത്ഥനയോടും ഉപവാസത്തോടും കഴിഞ്ഞ പ്രായാധിക്യമുള്ള ഹന്നായ്ക്കും ശിമയോനും യേശുവിനെ ദർശിക്കുവാൻ സാധിച്ചു. പല കാരണങ്ങളാൽ ദൈവാലയത്തിൽ പോകുന്നതും ദൈവാലയത്തിൽ ആരാധനയ്ക്കായി അല്പസമയം കൂടുതൽ ചെലവാകുന്നതും, നോമ്പും ഉപവാസവും നഷ്ടപ്പെടുന്നതുമായ ഈ കാലയളവിൽ ശിമയോനും ഹന്നായും നമുക്ക് മാർഗ്ഗദീപങ്ങളായിരിക്കണം.

മനുഷ്യന്റെ ശാരീരികവും, മാനസികവും, ബൗദ്ധികവുമായ വളർച്ചയിൽ ദൈവത്തിന്റെ കരുണ ചൊരിയപ്പെടുമ്പോൾ മാത്രമേ ജ്ഞാനവും ആത്മീകബലവും ലഭ്യമാകൂ എന്ന് യേശുവിന്റെ വളർച്ചയിൽകൂടി വ്യക്തമാകുന്നു. ഉണ്ണിയേശുവിനെ ദൈവാലയത്തിൽ സമർപ്പിച്ചപ്രകാരം ദൈവസന്നിധിയിൽ സമർപ്പിക്കപ്പെട്ട നാം ഓരോരുത്തരും യേശു വളർന്നതുപോലെ ആത്മീക ബലത്തോടും ജ്ഞാനത്തോടും വളരുവാൻ സംഗതിയാകട്ടെ.

V. പട്ടക്കാരുടെ ഞായറാഴ്ച - ഫെബ്രുവരി 4

വേദഭാഗം : വി. മത്തായി 24 : 42 - 51.

യേശുതമ്പുരാൻ ഈ വേദഭാഗത്തിൽ നൽകുന്ന പ്രബോധനം - തന്റെ ശിഷ്യന്മാരെ പ്രവചനത്തിൽ മുൻനിരക്കാരാക്കുക (experts on prophecy) എന്നുള്ളതല്ല. രണ്ടാമത്തെ വരവിനെക്കുറിച്ച് വ്യക്തമായ സൂചന ഇല്ലാത്തതിനാൽ അവന്റെ കല്പനകൾ അനുസരിച്ചും തുടർച്ചയായി



നമ്മുടെ പ്രവർത്തികൾ ചെയ്ത് ഉണർവ്വോടുകൂടി ജീവിക്കാനുള്ള ഒരു ആഹ്വാനമാണ് നൽകുന്നത്. “They may watch (24 : 42) and be ready (24 : 44). വീട്ടുടയവന്റെയും കള്ളന്റെയും ഉപമയിൽകൂടി മേൽപ്പറഞ്ഞ പ്രബോധനം വ്യക്തമാക്കുന്നു. വി. മത്താ. 24 : 45 - 25 : 30 വരെയുള്ള ഭാഗങ്ങളിൽ മറ്റ് മൂന്ന് ഉപമകൾ കൂടി ഈ ആശയം വ്യക്തമാക്കത്തക്കവണ്ണം രേഖപ്പെടുത്തിയിട്ടുണ്ട്. “കള്ളൻ രാത്രിയിൽ” വരുന്നതുപോലെയാണ് കർത്താവിന്റെ രണ്ടാമത്തെ വരവ്. (1 തെസ്സ. 5 : 2, 2 പത്രോ. 3 : 10) അതിനാൽ “ഉണർന്നിരിപ്പിൻ” എന്നതാണ് സന്ദേശം. നല്ല ദാസൻ യജമാനന്റെ ഭവനം ഭയം കൂടാതെ വിശ്വസ്തതയോടുകൂടി പരിരക്ഷിക്കും. എന്നാൽ ദുഷ്ടദാസൻ നേരേ വിപരീതനിലയിൽ ജീവിക്കും. വിശ്വസ്തദാസൻ ഭയഭക്തിയോടുകൂടിയും മഹത്വത്തോടും സന്തോഷത്തോടുകൂടിയും കർത്താവിന്റെ രണ്ടാമത്തെ വരവിനായി കാത്തിരിക്കും.

പരിശുദ്ധസഭ, വലിയനോമ്പിലേക്ക് പ്രവേശിക്കുന്നതിന് മുൻപായി സഭാ ഗാത്രത്തിൽനിന്നും ശാരീരികമായി കടന്നുപോയിട്ടുള്ള പുരോഹിതശ്രേഷ്ഠന്മാരെ സ്മരിക്കുമ്പോൾ, അവരുടെ ജീവിതത്തെയും പ്രവർത്തനങ്ങളെയും അനുസ്മരിക്കുന്നതോടൊപ്പം ചുമതലകൾ ഭരമേൽപ്പിച്ചിട്ടുള്ള പുരോഹിതശ്രേഷ്ഠർക്ക് ആഹ്വാനം നൽകുന്ന ഒരു പ്രബോധനഭാഗമായും ഈ ഭാഗം വിശകലനം ചെയ്യണം.

Watchfulness (24 : 43), faithful responsibility (24 : 45 - 51), preparedness (25 : 1 - 13), use of our spiritual gifts (25 : 14 - 30) എന്നീ സന്ദേശങ്ങൾ ഉൾക്കൊള്ളുവാൻ കഴിയട്ടെ.

VI. വാങ്ങിപ്പോയവരുടെ ഓർമ്മ - ഫെബ്രുവരി 11 വേദഭാഗം : വി. ലൂക്കോസ് 12 : 32 - 48

രാഷ്ട്രീയ പാർട്ടികൾ തങ്ങളുടെ രക്തസാക്ഷികളുടെ മണ്ഡലത്തിൽനിന്നുമാണ്, വലിയ പരിപാടികൾക്ക് ദീപശിഖയുമായി പുറപ്പെടുന്നത്. ആത്മീക പോരാട്ടങ്ങളുമായ നോമ്പിൽ ജീവനുള്ള വരും വാങ്ങിപ്പോയവരും തയ്യാറാകുന്നുവെന്നതിന്റെ തെളിവാണ് വാങ്ങിപ്പോയവരുടെ ഓർമ്മയുടെ ഈ ഞായർ.

യേശുവിനുവേണ്ടിയും അവന്റെ രാജ്യത്തിനുവേണ്ടിയും പൂർണ്ണമായി സമർപ്പിച്ച് ഈ ലോകസംബന്ധമായിട്ടുള്ള സർവ്വവും പിമ്പിലാക്കിക്കൊണ്ട് ജീവിക്കുന്ന ശിഷ്യസമൂഹമാണ്- സഭയാണ്-ചെറിയ ആട്ടിൻകൂട്ടം എന്നുള്ള പ്രസ്താവന

യുടെ അർത്ഥം. ഭൗമീകമായ സമ്പത്ത് തിന്മയിലേക്ക് നയിക്കുമ്പോൾ ആത്മീക സമ്പത്ത് നിത്യരക്ഷയിലേക്ക് നയിക്കുന്നു. “Trust your wealth to God, and you will receive it again with increase” എന്നാണ് സഭാപിതാവായ സിറിൽ ഓർമ്മപ്പെടുത്തുന്നത്. പലസ്തീനിൽ ധനാധ്യർ തങ്ങളുടെ സമ്പത്തുകൊണ്ട് വിലയേറിയ വസ്ത്രങ്ങൾ വാങ്ങിക്കൂട്ടുന്നു. ഇത് പലപ്പോഴും പുഴുവും ചിതലും നശിപ്പിച്ചു കളയുന്നു. എന്നാൽ ഒരുവൻ തന്റെ ആത്മാവിനെ നന്മ, വിശുദ്ധി, ആദരവ് തുടങ്ങിയ സ്വഭാവവൈശിഷ്ട്യങ്ങൾ ആകുന്ന വസ്ത്രംകൊണ്ട് ആവരണം ചെയ്താൽ ഭൂമിയിലെ യാതൊന്നിനാലും നശിപ്പിക്കുവാൻ സാധ്യമല്ല. 12 : 34 ൽ മനുഷ്യസ്വഭാവത്തിന്റെ അടിസ്ഥാന സ്വഭാവം വ്യക്തമാക്കുന്നു. മനുഷ്യന്റെ ആന്തരിക ആത്മീകതയുടെ വാതിൽ ഹൃദയമാണ്. അതിനാൽ ഹൃദയത്തെ എപ്പോഴും സൂക്ഷ്മതയോടെ പരിരക്ഷിക്കുക. അരുമുറക്കിയും (എഫേ. 6 : 4) വിളക്ക് ജ്വലിച്ചും ആയിരിക്കട്ടെ എന്നുള്ള സൂചന ദൈവഹിതം പ്രവർത്തിക്കുന്നതിനുള്ള ഉണർവ്വാണ്. 12 : 36 ൽ സൂചിപ്പിക്കുന്ന വിവാഹ വിരുന്നിന് വി. മത്താ. 25 : 1- 13 ൽ പറയുന്ന കനുകമാരെക്കുറിച്ചുള്ള പ്രതിപാദ്യമാണ്. യഹൂദാ പാരമ്പര്യം അനുസരിച്ച് രണ്ടാം യാമം എന്നു പറയുന്നത് 10 മണി മുതൽ വെളുപ്പിന് 2 മണിവരെയും, 2 മണിമുതൽ 6 മണിവരെ മൂന്നാം യാമവുമാണ്.

വാങ്ങിപ്പോയവരെ അനുസ്മരിച്ചുകൊണ്ട് നോമ്പ് ആരംഭിക്കുമ്പോൾ ജീവനോടിരിക്കുന്ന മനുഷ്യന് ചിലസന്ദേശങ്ങൾ ഈ ഭാഗത്തുനിന്നും നൽകുന്നു.

- (1) യേശുനാഥന്റെ രണ്ടാമത്തെ വരവിനെക്കുറിച്ചും ആ വരവിൽ നാം അവനെ വരവേൽക്കുവാൻ ജാഗ്രതയോടെ ഉണർവ്വോടുകൂടി ജീവിക്കണമെന്നും അനുസ്മരിപ്പിക്കുന്നു. **The master requires not merely vigilant waiting but also actively doing God's appointed tasks.**
- (2) വിശ്വസ്തതയോടുകൂടി ജീവിക്കുന്നവനു മാത്രമേ വലിയ ഉത്തരവാദിത്വങ്ങൾ നൽകുകയുള്ളൂ (വി. ലൂക്കോ. 10 : 23 - 24).
- (3) നമ്മെ ഏൽപ്പിച്ചിരിക്കുന്ന ഉത്തരവാദിത്വങ്ങൾ പൂർണ്ണമായും പ്രവർത്തിക്കുന്നതിന് സാധിക്കണം. ഭാഗീകമായ ക്രിസ്തീയ പ്രവർത്തനമോ, ആരംഭത്തിൽ ഉള്ള താല്പര്യമോ അല്ല ദൈവം കണക്കിടുന്നത്.
- (4) വ്യക്തി ജീവിതത്തിൽ സമാധാനത്തോടുകൂടി



ജീവിക്കുന്നവനും, മറ്റുള്ളവർക്ക് സമാധാനം കൊടുത്തു ജീവിക്കുന്നവനുമാണ് കർത്താവിന്റെ രണ്ടാമത്തെ വരവിൽ ജാഗ്രതയോടുകൂടി ഇരിക്കുന്നവൻ.

The passage finishes with the warning that knowledge and privilege always bring responsibility. Sin is doubly sinful to the man who knew better; failure is doubly blameworthy in the man who had every chance to do well.

VII. കൊത്നേ ഞായറാഴ്ച - ഫെബ്രുവരി 18

വേദഭാഗം : വി. യോഹന്നാൻ 2 : 1 - 18

നസ്രേത്ത് പട്ടണത്തിനടുത്തുള്ള ഒരു ഗ്രാമമാണ് ഗലീലായിലെ കാനാ. വി. യോഹന്നാന്റെ സുവിശേഷത്തിൽ യേശു ചെയ്ത 7 അത്ഭുതങ്ങളിൽ ആദ്യത്തേതാണിത്. 4 : 46 - 54; 5 : 1 - 15; 6 : 1 - 14; 6 : 15 - 21; 9 : 1 - 41; 11 : 38 - 44 എന്നീ ഭാഗങ്ങളിൽ രേഖപ്പെടുത്തിയിട്ടുള്ളതാണ് മറ്റ് ആറ് അത്ഭുതങ്ങൾ.

പഴയ നിയമ പുസ്തകങ്ങൾ പരിശോധിക്കുമ്പോൾ ദൈവവും അവന്റെ മണവാട്ടി (സഭ) യുമായുള്ള സംയോജനമാണ് വിവാഹം. വിജാതിയർ ഭൂരിപക്ഷമുള്ള ഗലീലായിലെ കാനാവിൽവെച്ച് യേശു തമ്പുരാൻ ഈവ അത്ഭുതം പ്രവർത്തിക്കുമ്പോൾ, ദൈവരാജ്യത്തിന്റെ സന്തോഷം യഹൂദ്യയിൽ നിന്നും ലോകത്തിന്റെ നാനാഭാഗങ്ങളിലേക്കും വ്യാപിക്കണമെന്നുള്ള നിശ്ചയമാണെന്ന് ബോധ്യമാകും. ആദ്യ ശിഷ്യന്മാരെ വിളിച്ചതിനുശേഷം (1 : 35) മൂന്നാം ദിവസമാണ് ഈ സംഭവം നടക്കുന്നത്. യേശുവിന്റെ അമ്മ മറിയാമിനു ബന്ധമുള്ള ആളായിരുന്നിരിക്കാം മണവാളനോ മണവാട്ടിയോ; അതുകൊണ്ടാണ് കന്യകമറിയാമും ഈ വിരുന്നിൽ സംബന്ധിച്ചത്. 'സ്ത്രീയേ' എന്നുള്ള സംബോധന ബഹുമാന സൂചകവും, സ്ത്രീത്വത്തിന് കൂടുതൽ മാനുതയും കല്പിച്ചുകൊണ്ട് യേശു സംബോധന ചെയ്തതാണ്. 19 : 26, 4 : 21, 8 : 10, 20 : 13, 15 എന്നീ വേദഭാഗങ്ങളും പരിശോധിക്കുമ്പോൾ ഈ വേദഭാഗങ്ങൾ കാണാം. "എനിക്കും നിനക്കും തമ്മിൽഎന്ത്?" എന്നുള്ള പ്രസ്താവ്യത്തിന്റെ ശരിയായിട്ടുള്ള പ്രയോഗം "What Concern is that to me and to you" എന്നാണ്. എന്റെ 'നാഴിക' എന്നുള്ളത് യേശുവിന്റെ "മഹത്വീകരണ"ത്തെ (glorification) സൂചിപ്പിക്കുകയാണ്. കഷ്ടാനുഭവം, മരണം, ഉയിർപ്പ്, സ്വർഗ്ഗാരോഹണം എന്നിവയെ സൂചിപ്പിക്കുന്നു. കൽദരണി, യഹൂദന്മാരുടെ പഠിപ്പിക്കലുകൾ അനുസരിച്ച് 'അശുദ്ധി

യുടെ' പ്രതീകമാണ്. ആറ് എന്നുള്ള സംഖ്യ അപൂർണ്ണവുമാണ് (ലേവ്യ. 11 : 29 - 38).

യേശു തമ്പുരാൻ ചെയ്ത ഈ ആദ്യ അത്ഭുതം അനേകം ആത്മീക സന്ദേശങ്ങൾ നമുക്ക് നൽകുന്നു.

- (1) വിവാഹം എന്നുള്ള കുദാശ വിശുദ്ധവും ബഹുമാന്യവുമായ ഒരു പദവിയാണ്. യേശുവിന്റെ സാന്നിധ്യമാണ് വിവാഹ ജീവിതത്തെ സന്തോഷ പൂരിതമാക്കുന്നത്.
- (2) ജീവിതത്തിൽ സന്തോഷത്തിന്റെ അവസരങ്ങളിൽ യേശുവിനെ വിസ്മരിക്കുന്ന അനുഭവം ഉണ്ടാകരുത്. സുഖത്തിലും ദുഃഖത്തിലും യേശുവിന്റെ സാന്നിധ്യം കൂടെയുണ്ട്.
- (3) ദൈവരാജ്യത്തിന്റെ മദ്ധ്യസ്ഥത മൂലം ദൈവീകാനുഗ്രഹങ്ങൾ പ്രാപിക്കുവാൻ മനുഷ്യന് കഴിയും. മാനവജാതിക്കുവേണ്ടി ദൈവരാജ്യം നിരന്തരമായി മദ്ധ്യസ്ഥത നടത്തുന്നുവെന്നുള്ളത് നമുക്ക് ബോധ്യമാകും.
- (4) പാട്ടും നൃത്തവുമായി കഴിഞ്ഞ് കാനാവിലെ വിവാഹ വിരുന്നിൽ യേശുവിന്റെ പ്രവർത്തനത്തിനുശേഷം സ്തുതിയും സ്തോത്രവും ഉണ്ടാകുന്നു. ആദ്ധ്യാത്മിക രൂപാന്തരത്തിനുള്ള ഒരു മാറ്റം യേശുവിന്റെ സാന്നിധ്യം കൊണ്ടും പ്രവർത്തനം കൊണ്ടും സംഭവമാകുന്നു.
- (5) അപൂർണ്ണവും അശുദ്ധവും (6 കൽദരണികൾ) എന്ന് യഹൂദർ കരുതിയിരുന്നത് പൂർണ്ണവും, വിശുദ്ധവും, മാധുര്യവും അനേകർക്ക് സന്തോഷകാരണവും ആയിത്തീരുന്ന അത്ഭുതം കാനാവിൽ നടക്കുന്നു. യേശുവിന്റെ കരങ്ങളിൽ അപൂർണ്ണവും, അശുദ്ധവുമായ മനുഷ്യനെ സമർപ്പിക്കുമ്പോൾ ഈ വിധത്തിലുള്ള അത്ഭുതം നടക്കും.
- (6) വെള്ളം വീഞ്ഞായി രൂപാന്തരം പ്രാപിച്ചതുപോലെ, അപ്പവും വീഞ്ഞും കർത്താവിന്റെ ശരീര രക്തങ്ങളായി വി. കുർബാനയിൽ കൂടി രൂപാന്തരം പ്രാപിക്കുന്നതായി സഭാ പിതാക്കന്മാർ പഠിപ്പിക്കുന്നു.
- (7) ദൈവരാജ്യം യേശു ക്രിസ്തുവിൽകൂടി ഉദ്ഘാടനം ചെയ്തതായും, യേശുവിന്റെ അത്ഭുതശക്തി മുഖാന്തിരം താൻ പിതാവിൽ നിന്നും വന്നവനാണെന്നും ശിഷ്യർക്ക് ബോധ്യപ്പെടുവാനും, ശിഷ്യന്മാരുടെ വിശ്വാസം ശക്തിപ്പെടുത്തുവാനും സാധിച്ചു.



മാനസിക ആരോഗ്യം

മനുഷ്യൻ ദേഹം, ദേഹി, ആത്മാവ് ഇവയാൽ സൃഷ്ടിക്കപ്പെട്ടിരിക്കുന്നു. ദേഹം അഥവാ ശരീരം ബലമുള്ളത് എങ്കിൽ മനസ്സും ആത്മാവും ബലമുള്ളതായി തീരുന്നു. ശരീരവും, മനസ്സും, ആത്മാവും പരസ്പരം ബന്ധിതമായി നിലനിൽക്കുന്നു. ശരീരം ബലമുള്ളത് എന്ന് പറയണമെങ്കിൽ ശരീരം കൊണ്ട് അത്യാവശ്യ ജോലികൾ ചെയ്യുവാൻ തക്ക ആരോഗ്യം ഉണ്ടാകണം. മാത്രവുമല്ല പ്രതിരോധ ശക്തി നിലനിർത്തേണ്ടതും ആവശ്യമാണ്.

മാനസിക ആരോഗ്യം

ശരീരത്തിലെ ശക്തിയെക്കാളും ബുദ്ധിയെക്കാളും ജീവിതവിജയത്തിന് അത്യാവശ്യം മാനസിക ശക്തിയാണ്. ബുദ്ധിശക്തി അഥവാ Intellegient Quotient (IQ) മാത്രം പോരാ ജീവിതവിജയത്തിന്. വൈകാരികമായ ശക്തി (Emotional Quotient (EQ) ശരിയായി നിലനിർത്തുന്നവന് മാനസിക ആരോഗ്യം ശരിയായി നിലനിർത്താൻ കഴിയും. അതായത് മാനസിക ആരോഗ്യത്തിന് IQ വിന്റെ കൂടെതന്നെ EQയും അത്യാവശ്യമാണ്.

ബുദ്ധിശക്തിയെക്കാൾ മാനസിക ശക്തിയാണ് ജീവിതവിജയത്തിന് ആവശ്യം എന്നത് ഒരു ദാഹരണത്തിൽക്കൂടി തെളിയിക്കാം.

10-ാം ക്ലാസ്സിൽ പഠിച്ച രണ്ട് കുട്ടികൾ ഒരാൾക്ക് 1st ക്ലാസ്സ് ലഭിച്ചു. അപരൻ തോറ്റു ഇതിൽ 1st class ലഭിച്ച കുട്ടി പ്രതീക്ഷിച്ചതിൽ കുറഞ്ഞ മാർക്ക് ലഭിച്ചതിനാൽ മണ്ണെണ്ണ കുടിച്ചു, മരിച്ചില്ല. എന്നാൽ തോറ്റ കുട്ടി ബിരിയാണി വാങ്ങി കഴിച്ചു. അവൻ അച്ഛനെ കൃഷി കാര്യത്തിൽ സഹായിക്കാം എന്ന് തീരുമാനമെടുത്തു കാരണം പഠിക്കാൻ ബുദ്ധിക്കുറവാണ് എന്നതുകൊണ്ട്. ഇവിടെ ബുദ്ധിശക്തി കൂടുതൽ ഉണ്ടായിരുന്നത് ഒന്നാം ക്ലാസ്സിൽ ജയിച്ച കുട്ടിയ്ക്ക്. എന്നാൽ അവൻ നിരാശയിലേക്ക് പോകുന്നു. EQ അവന് കുറവ്. തോറ്റുകുട്ടിയുടെ IQ കുറവും EQ കൂടുതലും. ബുദ്ധിപരമായും മാനസികവുമായ ശക്തി കൂടുതൽ വേണം.

മാനസിക ശക്തി എന്നതിന് ഒരു നിർവ്വചനം നൽകിയാൽ “പ്രതിസന്ധികളെ അതിജീവിക്കുവാനുള്ള കഴിവും ഏല്പിക്കപ്പെട്ട ചുമതലകളെ ഉത്തരവാദിത്വത്തോടെ നിർവ്വഹിക്കുവാനുള്ള പ്രാപ്തിയും സ്വയത്തോടും മറ്റുള്ളവരോടും ആരോഗ്യകരമായ ബന്ധം പുലർത്തുവാനും സാധിക്കുന്ന

അവസ്ഥ” - ഇതിനെ മാനസിക ആരോഗ്യം എന്ന് വിശേഷിപ്പിക്കും.

ഇതിന്റെ വെളിച്ചത്തിൽ ജീവിത വിജയത്തിന് മാനസിക ആരോഗ്യം അത്യാവശ്യമാണ് എന്ന് മനസ്സിലാക്കുന്നു.

ഈ നിർവ്വചനത്തിന്റെ അടിസ്ഥാനത്തിൽ ജീവിത വിജയത്തിനാവശ്യമായ ചില ഘടനകളെ കുറിച്ച് ചിന്തിക്കാം.

1. സ്വയത്തോടുള്ള താല്പര്യം ഉണ്ടാവുക. (Self Confidence and Self Esteem)

ജീവിത വിജയത്തിന് പ്രധാനമായി നാം നമ്മോടുതന്നെ എങ്ങനെ ബന്ധപ്പെടുന്നു എന്നതാണ് പ്രധാന ഘടകം. ചില ആളുകൾ അവരവരെ തന്നെ ഇഷ്ടമില്ലാത്തവർ. സൗന്ദര്യം പോരാ, സാമ്പത്തികം പോരാ എന്നുള്ള തരത്തിൽ ഒരു negative assesement ഉണ്ടാക്കുന്നു. നിഷേധാത്മകമായ ഒരു വിലയിരുത്തൽ അവരവർ തന്നെ നടത്തിയാൽ മാനസിക തകർച്ച ഉണ്ടാകും. തനിക്ക് തന്നെത്തന്നെ സ്നേഹിക്കുവാൻ കഴിയുക. എങ്കിൽ മാത്രമേ മറ്റുള്ളവരെ സ്നേഹിക്കുവാനും അംഗീകരിക്കുവാനും കഴിയൂ. ‘If you are not comfortable towards you, you are not comfortable with others’. നമ്മൾ പലപ്പോഴും മറ്റുള്ളവരാകാൻ ശ്രമിക്കുന്നു. ഇതു പാടില്ല നാം നാമായിരുന്നെ അംഗീകരിച്ച് നിലനിൽക്കുക. ഇത് സ്വാർത്ഥതയല്ല. നാം ആയിരിക്കുന്ന അവസ്ഥയിൽ സംതൃപ്തി കണ്ടെത്തുക. നമ്മുടെ ബലവും ബലഹീനതയും തിരിച്ചറിഞ്ഞ് ആത്മവിശ്വാസത്തോടെ ജീവിക്കുക. നല്ലതുപോലെ പാട്ടു പാടുന്ന ഒരു വ്യക്തിയോട് അസൂയപ്പെടരുത്. ആ ആളിനെ പുകഴ്ത്തുക. അതോടൊപ്പം എനിക്ക് പാടാൻ കഴിവില്ല എന്ന് അംഗീകരിക്കുകയും അവനില്ലാത്ത കഴിവ് എനിക്ക് ദൈവം തന്നു എന്ന് ബോധ്യപ്പെട്ട് ധൈര്യപ്പെടുകയും ചെയ്യുക.

2. മറ്റുള്ളവരോടും മറ്റു സാഹചര്യങ്ങളോടും ചേർന്നു പോകാനുള്ള താല്പര്യം നേടുക.

അവനവനോട് താല്പര്യം ഉണ്ടെങ്കിലേ മറ്റുള്ളവരോടു താല്പര്യപ്പെടാൻ കഴിയും. മറ്റു മനുഷ്യരുമായും ജീവിതത്തിലെ മറ്റു സാഹചര്യങ്ങളുമായും ബന്ധപ്പെട്ടു പോകാൻ ശക്തി പ്രാപിക്കുക. ചില ആളുകൾ സ്വന്തം വീട്ടിലുള്ളവരോടു പോലും ചേർന്നു പോകുവാൻ ബുദ്ധിമുട്ടനുഭവിക്കുന്നു.



ചില ആളുകൾ മറ്റുള്ളവർ എന്തു പറഞ്ഞാലും അത് അതുപോലെ ചെയ്യും. “പറഞ്ഞാൽ കേൾക്കുന്നവനെ കണ്ടാൽ കുളിയിക്കണം” എന്നൊരു പഴഞ്ചൊല്ലുണ്ട്. സ്വയം ഒന്നും ചെയ്യാൻ കഴിവില്ലാത്തവർ. ചില ആളുകൾ മറ്റുള്ളവർ എന്തു പറഞ്ഞാലും അതിനെ തള്ളിക്കളഞ്ഞ് ജീവിക്കുന്നവർ. ഈ രണ്ട് വിഭാഗവും തെറ്റാണ്. ചില കാര്യങ്ങൾ സ്വയം ചെയ്യണം. ചില കാര്യങ്ങൾ മറ്റുള്ളവരോട് ചേർന്നു ചെയ്തു എങ്കിൽ മാത്രമേ ജീവിത വിജയം പ്രാപിയ്ക്കൂ. ആശ്രയവും പരാശ്രയവും അല്ല ആവശ്യം, സ്വാശ്രയവും പരസ്പരാശ്രയവും ആണ് ആവശ്യം.

3. വികാര പ്രകടനങ്ങൾ ഉചിതമാക്കണം.

ഉചിതമായി വികാര പ്രകടനങ്ങൾ നടത്താനുള്ള കഴിവ് ആർജ്ജിക്കണം. വൈകാരികാവസ്ഥകളെ നാലായി തരം തിരിയ്ക്കാം.

- (a) സന്തോഷം - ഉല്ലാസം, ആഹ്ലാദം, ഉന്മാദം etc.
- (b) ദുഃഖം - സന്താപം
- (c) ദേഷ്യം - പക, പിണക്കം, വാശി etc.
- (d) പേടി - scare, fear etc.

ഈ നാല് അവസ്ഥകളും അതാതിന് ഉചിതമായി പ്രകടിപ്പിയ്ക്കുവാൻ കഴിയണം. ചിരി നഷ്ടപ്പെടുത്തുമ്പോൾ ബന്ധം നഷ്ടപ്പെടും. മനുഷ്യനു മാത്രം ലഭ്യമായ കഴിവാണു ചിരി. ചിരി ശാരീരിക ആരോഗ്യത്തിന് പ്രധാന ഘടകം എന്ന് വൈദ്യശാസ്ത്രം പഠിപ്പിക്കുന്നു.

ദുഃഖം വരുമ്പോൾ ദുഃഖം പ്രകടമാക്കണം. പുരുഷന്മാർ കരഞ്ഞാൽ അവർ മണ്ടന്മാരാണ് എന്ന് ചിന്തിയ്ക്കുന്ന സമൂഹവും ഉണ്ട്. കരച്ചിൽ ദൈവം തന്ന ഏറ്റവും നല്ല വികാരത്തിൽ ഒന്നാണ്.

യേശുക്രിസ്തു യരൂശലേം ദേവാലയത്തിൽ ചാട്ടവാർ എടുത്തു. ദേഷ്യം എന്ന വികാരം അനീതിയ്ക്കെതിരെ പ്രകടിപ്പിക്കേണ്ടതാണ്. പേടി വേണം. പരീക്ഷയ്ക്ക് പേടി വേണം പക്ഷേ അത് അധികം ആകരുത്. പരീക്ഷയ്ക്കുള്ള പേടി കൂടുതലായി പരീക്ഷയ്ക്കുവേണ്ടി *equipe* ചെയ്തിക്കുവാൻ. കോപം അത് വെറുപ്പല്ല. ധർമ്മികമായി ഒത്തുചേരാൻ കഴിയാത്തതിനോട് ഉറപ്പായി നിൽക്കുക എന്നത്. യേശു സാന്താനോട് “നീ എന്നെ വിട്ടു പോവുക എന്ന് പറയുന്നു” No എന്നത് അവിടെ ആവശ്യമാകുന്നു.

4. കഷ്ടപ്പാടുകൾ ഏറ്റെടുക്കാനുള്ള സന്നദ്ധത.

ഉത്തരവാദിത്വങ്ങൾ നിർവ്വഹിക്കേണ്ടി വരുമ്പോൾ കഷ്ടപ്പാടുകൾ ഏറ്റെടുക്കാനുള്ള സന്നദ്ധത അത്യാവശ്യമാണ്. “നിന്റെ ചട്ടങ്ങൾ പഠിക്കാൻ തക്കവണ്ണം ഞാൻ കഷ്ടതയിൽ ആയിരുന്നത് എനിക്ക് നന്നായി” സങ്കീ. 119 : 71. നന്നായി കഷ്ട

പ്പെട്ടു എങ്കിൽ മാത്രമേ ശരിയായ ഉത്തരവാദിത്വങ്ങൾ ലഭിക്കൂ. താലന്തിന്റെ ഉപമയിൽ നാം കാണുന്നത് 10 ഉള്ളവന് ഇരട്ടി ലഭിച്ചു എന്നതു മാത്രമല്ല കഷ്ടപ്പെടാത്തവന്റേതുകൂടി കൊടുക്കുന്നു. കൂടുതൽ ചുമതലകൾ കൂടി ഏല്പിക്കപ്പെടുന്നു.

യജമാനൻ വരുമ്പോൾ ഉണർന്നിരിക്കുന്ന ദാസന്റെ ഉപമ. കാവൽക്കാരൻ ഉറങ്ങാതെ എത്രയും **alert** ആയിരിക്കുന്ന അനുഭവം. ഇന്ന് അടിപൊളി ജീവിതം. ശരിയ്ക്കും അടിച്ചപൊളിച്ചു കളയുന്ന അവസ്ഥ അഥവാ അടിസ്ഥാനം ഇളക്കിക്കളയുന്ന അവസ്ഥ. ഇതാണ് ഇന്ന് സഭയിലും സമൂഹത്തിലും കുടുംബത്തിലും എല്ലാം കാണുന്നത്. ഇന്നത്തെ തലമുറ അദ്ധ്വാന ഭാരമില്ലാതെ എല്ലാം നേടിയെടുക്കാൻ ആഗ്രഹിക്കുന്ന സമൂഹം.

പഠിക്കുന്ന കുട്ടിയ്ക്ക് ആഗ്രഹം ഡോക്ടർ അല്ലെങ്കിൽ എഞ്ചിനീയർ ആകണം. എത്ര സമയം പഠിയ്ക്കുന്നു എന്നു ചോദിച്ചാൽ അര മണിക്കൂർ പോലും പഠിക്കുന്നില്ല. കഷ്ടപ്പെടാതെ, ഉത്തരവാദിത്വങ്ങൾ നിറവേറ്റപ്പെടാതെ ജീവിച്ചാൽ വിജയമോ ലക്ഷ്യമോ നേടാൻ കഴിയില്ല. പൗലോസ് ശ്ലീഹാ പറയുന്നു. “ഓട്ടക്കളത്തിൽ ഓടുന്നവർ അനേകർ. വിരുത് പ്രാപിക്കുന്നവൻ ഏകൻ”. ശരിയായി അദ്ധ്വാനിക്കുന്നവനാണ് യഥാർത്ഥ കൂലി ലഭിക്കുന്നത്.

5. ദൈവകൃപ പ്രാപിയ്ക്കുക.

ദൈവകൃപയിൽ കൂടി മാത്രമേ മാനസിക ആരോഗ്യം നിലനിർത്താൻ കഴിയൂ. മനശാസ്ത്ര പഠനത്തിൽ കൂടി കാര്യങ്ങൾ അപഗ്രഥിച്ച് മനസ്സിലാക്കാൻ കഴിയും. ഏതു ശാസ്ത്രവും പഠനത്തിൽ കൂടി അറിയാം. എന്നാൽ പഠിച്ച് നേടുന്ന അറിവും അറിഞ്ഞ് അഥവാ അനുഭവിച്ചറിയുന്ന അറിവും തമ്മിൽ വ്യത്യാസമുണ്ട്. നിരന്തരമായ ദൈവിക ബന്ധത്തിൽ കൂടി മാത്രമേ കൃപ പ്രാപിയ്ക്കുവാൻ കഴിയൂ. സങ്കീ. 46 : 1 “ദൈവം നമ്മുടെ സങ്കേതവും ബലവും ആകുന്നു. കഷ്ടങ്ങളിൽ അവൻ ഏറ്റം അടുത്ത തുണയായിരിക്കുന്നു”. ദൈവം സങ്കേതമായിരിക്കുന്നവന് ശാരീരികവും മാനസികവുമായ ബലഹീനതയിൽ തുണ പ്രാപിയ്ക്കുവാൻ കഴിയും.

ലൂക്കോ. 2 ൽ പറയുന്നപോലെ “പൈതൽ വളർന്ന് ആത്മാവിൽ ബലപ്പെട്ടു. ജ്ഞാനം കൊണ്ട് നിറഞ്ഞു. ദൈവകൃപയും അവനോടു കൂടെ ഉണ്ടായിരുന്നു”.

ദൈവകൃപ കൂടെ ഉണ്ടെങ്കിൽ ആത്മാവിലും ജ്ഞാനത്താലും നിറയാൻ കഴിയും.

ജീവിത വിജയത്തിന് ശാരീരിക ആരോഗ്യവും മാനസിക ആരോഗ്യവും ആത്മീയ ആരോഗ്യവും അത്യാവശ്യമാണ്.



നിര്യാതയായി



ചെങ്ങന്നൂർ ഭദ്രാസന മർത്തമറിയം സമാജം ചെങ്ങന്നൂർ ഡിസ്ട്രിക്ട് സെക്രട്ടറി യായി ദീർഘകാലം സേവന മനുഷ്ഠിച്ച പേരിശ്ശേരി ചിറ മേൽ പരേതനായ ജോർജ്ജ് കോശിയുടെ ഭാര്യ പൊന്നമ്മ ജോർജ്ജ് (87) നിര്യാതയായി. സംസ്കാര ശുശ്രൂഷ ചെങ്ങന്നൂർ ഭദ്രാസനാധിപൻ അഭി. തോമസ് മാർ അത്താനാസിയോസ് കാർമ്മികത്വം വഹിച്ച് ഭദ്രാസനത്തിനു വേണ്ടി അന്തിമ ഉപചാരം അർപ്പിച്ചു.

ശിശുദിനം ആഘോഷിച്ചു

ആറാട്ടുപുഴ സെന്റ് ജോർജ്ജ് സഭയ്ക്ക് സ്കൂൾ യോഹന്നാൻ മഠാനയുടെ ജനനപ്പെരുന്നാളോടനുബന്ധിച്ച് ശിശുദിനം ആഘോഷിച്ചു. വിദ്യാർത്ഥികളെല്ലാം വിശുദ്ധ കുർബ്ബാന അനുഭവിച്ചു. ശ്രീ. സുനിൽ ഡി. കുരുവിള Personality Development എന്ന വിഷയത്തെക്കുറിച്ച് ക്ലാസ്സ് എടുത്തു പൊതുസമ്മേളത്തിൽ വികാരി റവ. ഫാ. തോമസ് തേക്കിൽ അദ്ധ്യക്ഷ പ്രസംഗം നടത്തി, ഭദ്രാസന ഡയറക്ടർ ശ്രീ. കെ. കെ. ഏബ്രഹാം ഉദ്ഘാടനം ചെയ്തു. ഡിസ്ട്രിക്ട് ഇൻസ്പെക്ടർ കെ. വി. ചെറിയാൻ, ബിജി ജോർജ്ജ്, ദീനമ്മ കോശി എന്നിവർ പ്രസംഗിച്ചു.

വിദ്യാർത്ഥികൾ നാളെയുടെ വാഗ്ദാനങ്ങൾ - ശ്രേഷ്ഠനിയുക്ത ബാവ



പത്തളം :- വളർന്നു വരുന്ന വിദ്യാർത്ഥികൾ ദൈവഭയമുള്ളവരും ദൈവകല്പനകൾ പാലിക്കുന്നവരുമാകണമെന്നും അവർ നാളെയുടെ വാഗ്ദാനങ്ങളാണെന്നും ശ്രേഷ്ഠനിയുക്ത ബാവ പ്രസ്താവിച്ചു. M.G.O.C.S.M. ചെങ്ങന്നൂർ ഭദ്രാസന സമ്മേളനം പത്തളം, കുരമ്പാല സെന്റ് തോമസ് ഓർത്തഡോക്സ് ദൈവാലയത്തിൽ ഉദ്ഘാടനം ചെയ്യുകയായിരുന്നു നിയുക്ത ബാവ. ആദ്യമായി 'വിദേശയാത്ര' നടത്തിയത് M.G.O.C.S.M. കോൺഫറൻസിൽ സംബന്ധിക്കാനായിരുന്നു എന്നും അത് തുമ്പമണ്ണിലേക്കായിരുന്നു എന്നും അദ്ദേഹം അനുസ്മരിച്ചു. വിദ്യാർത്ഥി പ്രസ്ഥാനത്തിൽ കൂടിയാണ് സഭയുടെ പ്രവർത്തനങ്ങളിൽ പ്രവേശിച്ചതെന്നും തുടർന്നുള്ള സഭാ ജീവിതത്തിൽ M.G.O.C.S.M. മുഖ്യപങ്കു വഹിച്ചു

വെന്നും അദ്ദേഹം പറഞ്ഞു.

രാവിലെ വി. കുർബാനയ്ക്കു നിയുക്ത ബാവ പ്രധാന കാർമ്മികത്വം വഹിച്ചു. M.G.O.C.S.M. ചെങ്ങന്നൂർ ഭദ്രാസനം നിയുക്ത ബാവയ്ക്കു സ്വീകരണം നൽകി.

ഡീക്കൻ ബിനോജി മാത്യുസ് ക്ലാസ് നയിച്ചു. ഫാ. തോമസ് അമയിൽ മോഡറേറ്ററായിരുന്നു. ഫാ. ഐപ്പി പി. സാം, ഫാ. ജോൺ പി. ഉമ്മൻ, ഫാ. സ്റ്റീഫൻ വർഗീസ്, ശ്രീ. സി. കെ. റെജി, ഫാ. പി. കെ. കോശി എന്നിവർ ഗ്രൂപ്പ് ചർച്ചകൾക്ക് നേതൃത്വം നൽകി. ഫാ. തോമസ് പി. നൈനാൻ ഗാനപരിശീലനം നൽകി.

സമർപ്പണ ശുശ്രൂഷയ്ക്ക്, ഫാ. തോമസ് പി. നൈനാൻ, ഫാ. മത്തായി കുുന്നിൽ, ഫാ. വിൽസൺ ശങ്കരത്തിൽ, ഫാ. കെ. ഒ. തോമസ് എന്നിവർ നേതൃത്വം നൽകി.

സമാപന സമ്മേളനം ഫാ. ജോൺ പോൾ ഉദ്ഘാടനം ചെയ്തു. ഫാ. സി. കെ. ഗീവർഗീസ് അദ്ധ്യക്ഷത വഹിച്ചു. ഫാ. ജോൺ ഡാനിയേൽ, ഫാ. മാത്യു വർഗീസ്, ഫാ. തോമസ് മുട്ടുവേലി, ഫാ. പി. കെ. കോശി, ഫാ. ജിജു സാമുവേൽ, ഫാ. ജേക്കബ് ചെറിയാൻ, ഏബ്രഹാം മാത്യു വീരപ്പള്ളിൽ, ജോസ് മാത്യു എന്നിവർ പ്രസംഗിച്ചു. പി. എം. ശാമുവേൽ സ്വാഗതവും, ഭദ്രാസന വൈസ് പ്രസിഡന്റ് ഫാ. വിൽസൺ ശങ്കരത്തിൽ നന്ദിയും പറഞ്ഞു.

ബസേലിയോസ് കൗൺസിലിംഗ് സെന്റർ - ബഥേൽ അരമന ചെങ്ങന്നൂർ

ചെങ്ങന്നൂർ ബഥേൽ അരമനയിൽ എല്ലാ രണ്ടാം ശനിയാഴ്ചയും പ്രീ മെരിറ്റൽ കൗൺസിലിംഗ് ക്ലാസ്സ് (വിവാഹ ഒരുക്ക പഠനം) നടത്തപ്പെടുന്നു. വിവാഹത്തിനു മുമ്പുള്ള ഒരുക്കപഠനം നിർബന്ധിതമാക്കിക്കൊണ്ടുള്ള

കല്പന താമസിയാതെ പുറപ്പെടുവിക്കുന്നതായിരിക്കും ആയതിനാൽ ഇടവക വികാരിമാർ അവരവരുടെ ഇടവകയിൽ വിവാഹിതരാകേണ്ട സ്ത്രീ പുരുഷന്മാരെ പ്രസ്തുത കോഴ്സിൽ സംബന്ധിപ്പിക്കണം



ബാലപത്രിക

ആനി ജേക്കബ് ചാരുനിൽക്കുന്നതിൽ

പുതുവർഷത്തിൽ പുതിയ തീരുമാനം

സ്നേഹമുള്ള കുട്ടുകാരെ,

പുതുവർഷത്തിന്റെ പ്രവേശന കവാടത്തിൽ സന്തോഷത്തോടെ നിൽക്കുകയായാവും അല്ലേ? ഈ സന്തോഷം ജീവിതം മുഴുവൻ നിലനിർത്തുവാൻ കഴിഞ്ഞാൽ വളരെ നല്ലതല്ലേ?

വർഷാരംഭത്തിൽ പലരും പല പുതിയ തീരുമാനങ്ങളും പ്രതിജ്ഞകളും ഒക്കെ എടുക്കാറുണ്ടല്ലോ? ഈ വർഷം കുട്ടുകാർ എല്ലാവരും നിങ്ങളിലുള്ള ദുഃസ്വഭാവങ്ങളോട് വിട പറയുവാനുള്ള തീരുമാനം എടുത്താൽ നല്ലതല്ലേ?

ഒരിക്കൽ ധനികനായ ഒരു മനുഷ്യൻ അദ്ദേഹത്തിന്റെ മകൻ അനുദിനം ദുഃസ്വഭാവത്തിലേക്ക് നീങ്ങുന്നതു കണ്ട് വേദനിച്ചു. അവനെ നന്നാക്കുവാൻ പ്രതിഭാശാലിയായ ഗുരുവിന്റെ അടുക്കൽ കൊണ്ടുവന്നു. ഗുരു കാര്യങ്ങൾ ഒക്കെ ചോദിച്ചു മനസ്സിലാക്കി. ദുഃസ്വഭാവങ്ങളോട് വിടപറയണമെന്ന് ഉപദേശിച്ചു.

“ഞാൻ പ്രായമാകുമ്പോൾ ഇതൊക്കെ ഉപേക്ഷിക്കാമെന്ന് “ മകൻ പറഞ്ഞു.

ഗുരു അവനെയും കൂട്ടി ഒന്ന് നടക്കുവാൻ ഇറങ്ങി. തോട്ടത്തിൽ കണ്ട ഒരു ചെറിയ പൂല്ല് പിഴുതെടുക്കുവാൻ ഗുരു പറഞ്ഞു. അവൻ രണ്ടു വിരൽ കൂട്ടി വളരെ പെട്ടെന്ന് അത് ചെയ്തു. കൂറെ കൂടി നടന്നപ്പോൾ കണ്ട ഒരു ചെറിയ ചെടി പറിച്ച് എടുക്കുവാൻ ഗുരു പറഞ്ഞു. അല്പം കൂടി ശക്തി ഉപയോഗിച്ച് അവൻ അതും പറിച്ച് എടുത്തു.

അല്പം മുമ്പോട്ടു നടന്നപ്പോൾ ഏതാണ്ട് രണ്ടടി ഉയരമുള്ള ഒരു ചെറിയ മാവിൻ തൈ പിഴുതെടുക്കുവാൻ ഗുരു കല്പിച്ചു. അവൻ രണ്ടും കയ്യും കൂട്ടി പിടിച്ച് അല്പം പ്രയാസപ്പെട്ട് ആ തൈ പിഴുതെടുത്തു.

കുറച്ചു മുമ്പോട്ടു നടന്നപ്പോൾ കണ്ട മരം പറിച്ച് എടുക്കാമോ എന്നു ചോദിച്ചു. അവൻ ആ മരത്തിന്റെ ചുവട്ടിൽ ചെന്ന് ആകെ ഒന്നു നോക്കി. അതിനെ രണ്ടു കൈകൊണ്ടും പിടിച്ചു. പക്ഷേ അതിനെ ഒന്ന് അനക്കുവാൻ പോലും കഴിഞ്ഞില്ല.

ഗുരു അവനോടു പറഞ്ഞു.

‘ശരി മകനെ, ഇനി നമുക്കു തിരികെ പോകാം’.

ഗുരു അവനെ കൂട്ടി വീട്ടിൽ എത്തി. എന്നിട്ടു പറഞ്ഞു. കുട്ടികളിൽ ചെറിയ ദുശ്ശീല

ങ്ങൾ കടന്നുകൂടിയാൽ ആരംഭത്തിൽ അതിനെ ചെറിയ പൂല്ല് പറിച്ച് ലാഘവത്തോടെ എടുത്തുകളയുവാൻ കഴിയും. എന്നാൽ അല്പം പ്രായമാകുമ്പോൾ അത് ഉപേക്ഷിക്കുവാൻ തീരുമാനിച്ചിരുന്നാൽ മരം പിഴുതെടുക്കുവാൻ ശ്രമിച്ചതുപോലെ ആയിത്തീരും.

കുട്ടുകാരെ,

നിങ്ങളിൽ ചെറിയ ദുശ്ശീലങ്ങൾ കടന്നുകൂടിയിട്ടുണ്ടെങ്കിൽ അതിനെയെല്ലാം ഈ പുതുവർഷാരംഭത്തിൽ തന്നെ ഉപേക്ഷിക്കാം. ഇന്നുതന്നെ ആ തീരുമാനം എടുക്കാം. ദിവസങ്ങൾ കഴിഞ്ഞുപോയാൽ അത് സാധിക്കാതെ വന്നേക്കാം.

പുത്തൻ തീരുമാനങ്ങളോടെ, ദൈവത്തിൽ ആശ്രയിച്ച് മുമ്പോട്ടു പോകുവാൻ ദൈവം അനുഗ്രഹിക്കട്ടെ. എല്ലാ കുട്ടുകാർക്കും പുതിയ വർഷത്തിൽ നന്മകൾ മാത്രം ഭവിക്കട്ടെയെന്നു പ്രാർത്ഥിക്കുന്നു.

നവവത്സരാശംസകളോടെ

സ്നേഹപൂർവ്വം

ആനിചേച്ചി

പാരിഷ് മിഷൻ



ചെങ്ങന്നൂർ ബഥേൽ അരമനപ്പള്ളിയിൽ വൈദിക സെമിനാരി പാരിഷ് മിഷൻ നടത്തി. ഭദ്രാസന സെക്രട്ടറി ഫാ. ജോൺ പോൾ ഉദ്ഘാടനം ചെയ്തു. ഫാ. വിൽസൺ ശങ്കരത്തിൽ അദ്ധ്യക്ഷത വഹിച്ചു.

ഡീ. സാം റ്റി. സാമുവേൽ, ഡീ. ലെസ്ലി പി. ചെറിയാൻ, ഡീ. ജോൺ സഖറിയ, വർഗീസ് ലാൽ, ഐവാൻ മാത്യൂസ്, ജേക്കബ് ഏബ്രഹാം, ജിബി കെ. പോൾ എന്നിവർ നേതൃത്വം നൽകി.

ഗാനശുശ്രൂഷ, വചനശുശ്രൂഷ, മദ്ധ്യസ്ഥ പ്രാർത്ഥന, ഭവനസന്ദർശനം, വിദ്യാർത്ഥിസംഗമം, കൗൺസിലിംഗ്, Thirst for Life എന്ന AIDS ബോധവൽക്കരണ ഫിലിം പ്രദർശനം എന്നിവ നടന്നു.



സൺഡേസ്കൂൾ വാർത്തകൾ

ബഹുമാന്യരായ സഹപ്രവർത്തകരേ,
സെൻട്രൽ സോണൽ സഹപാഠ്യ മത്സരങ്ങളുടെ ഫലം പ്രസിദ്ധീകരിച്ചതിൽ വന്നതെറ്റു തിരുത്തുകയാണ്.

സീനിയർ വേദവാക്യം

Ist ജിൻസു റേച്ചൽ കോശി ,
സെന്റ് ഇഗ്നേഷ്യസ് ചെങ്ങന്നൂർ.

സീനിയർ സംഗീതം

IInd മെർലിൻ മേരി തോമസ്,
സെന്റ് ഇഗ്നേഷ്യസ് ചെങ്ങന്നൂർ
ഈ വിദ്യാർത്ഥികളെയും രക്ഷാകർത്താക്കളെയും അദ്ധ്യാപകരെയും അനുമോദിക്കുന്നു.

2007 ജനുവരി 7 ഞായറാഴ്ച സൺഡേസ്കൂൾ വർഷാരംഭമായിരുന്നല്ലോ. ക്ലാസ്സുകൾ ആരംഭിച്ചു കാണുമെന്നു പ്രതീക്ഷിക്കുന്നു. തലമുറകളെ വേദപുസ്തക പരിജ്ഞാനത്തിലും സഭാവിശ്വാസത്തിലും പരിശീലിപ്പിച്ചെടുക്കുന്നതിനു പ്രവർത്തകരായ നമുക്കു നമ്മെ ദൈവകരങ്ങളിൽ പുനഃസമർപ്പണം ചെയ്യാം.

സൺഡേസ്കൂൾ വാർഷിക സമ്മേളനങ്ങളിൽ കുട്ടികളുടെ പരിപാടിക്ക് പ്രാധാന്യം നൽകുന്നതിനാണ് ശ്രദ്ധിക്കേണ്ടത്. സൺഡേസ്കൂൾ വിദ്യാർത്ഥികൾക്കായി പാട്ടുപുസ്തകം പ്രസിദ്ധീകരിച്ചതു വാങ്ങി ഓരോ കുട്ടിക്കും നൽകുന്നതു നന്നായിരിക്കും.

ജനുവരി 21 ജീവകാരുണ്യ ദിനമായി കേന്ദ്ര നിർദ്ദേശപ്രകാരം ആചരിക്കണം. 2006-ലെ ജീവകാരുണ്യദിന വിഹിതം ലഭിച്ചാലുടൻ ചികിത്സാ സഹായമായി ഒരു വിദ്യാർത്ഥിക്കു നൽകുന്നതാണ്. പിരിവു വിജയകരമായിത്തീരുവാൻ ആത്മാർത്ഥമായ സഹകരണം പ്രതീക്ഷിക്കുന്നു.

25 വർഷത്തിലധികം സണ്ടേസ്കൂൾ അദ്ധ്യാപകരായി സേവനമനുഷ്ഠിച്ചവർക്ക് കേന്ദ്രത്തിൽ നിന്നു സർട്ടിഫിക്കറ്റു നൽകുന്നതിനാൽ അങ്ങനെയുള്ളവരുടെ ലിസ്റ്റ് സത്യ സന്ധമായി തയ്യാറാക്കി വികാരി സാക്ഷ്യപ്പെടുത്തി 31 - 1 - 2007 നു മുമ്പായി ഡയറക്ടറുടെ പേർക്ക് അയച്ചു തരേണ്ടതാണ്.

ഭദ്രാസന ഡിസ്ട്രിക്ട് ഭാരവാഹികളുടെ തെരഞ്ഞെടുപ്പു സംബന്ധിച്ചു അഭിവന്ദ്യ തിരുമേനിയുടെ കല്പന ഏവർക്കും ലഭിച്ചതാണല്ലോ. ഉത്തമരായ വ്യക്തികളെ ദൈവഹിതപ്രകാരം തെരഞ്ഞെടുക്കുന്നതിനു പ്രാർത്ഥിക്കണം.

നിങ്ങളുടെ പ്രയത്നം വ്യർത്ഥമല്ലെന്നറിഞ്ഞു കർത്താവിന്റെ വേലയിൽ എപ്പോഴും വർദ്ധിച്ചു വരുന്നവരാകുവിൻ.

നിങ്ങളുടെ സഹപ്രവർത്തകൻ
കെ. കെ. ഏബ്രഹാം.

മർത്തമറിയം സമാജം കേന്ദ്ര പരീക്ഷ വിജയികൾ

മർത്തമറിയം സമാജം ചെങ്ങന്നൂർ ഭദ്രാസനം മർത്തമറിയം വനിതാസമാജം ഈ വർഷത്തെ കേന്ദ്ര പരീക്ഷയിൽ 335 പേർ പങ്കെടുത്തു.

ജൂനിയർ 75, സീനിയർ 221, സൂപ്പർ സീനിയർ 39

ജൂനിയേഴ്സിൽ - ഭദ്രാസനതലത്തിൽ 85 മാർക്കോടെ Ist സോഫിയാ ഫിലിപ്പ്, കുറ്റൂർ ബഥാന്യ, മറിയമ്മ ബിജു പ്രകാശഗിരി സെന്റ് മേരീസ് കോടുകുളത്തി എന്നിവരും. IInd ജിഷാ ജോഷി കുട്ടംവേരൂർ സെന്റ് മേരീസ് 81 മാർക്കും, IIIrd ബീനാ ചാക്കോ സെന്റ് ജോർജ്ജ് മംഗലം 80 മാർക്കും നേടി.

സീനിയേഴ്സ്

Ist ഷേർളി രാജു, മുളക്കുഴ - 91
IInd ലിസി തരകൻ,
സെന്റ് മേരീസ് പുത്തൻകാവ് - 90
IIIrd സുസൻ തോമസ്,
പേരിശ്ശേരി സെന്റ് മേരീസ് - 86

സൂപ്പർ സീനിയേഴ്സ് 61 വയസ്സു മുതൽ

Ist കുഞ്ഞുഞ്ഞമ്മ മാത്യു
പേരിശ്ശേരി സെന്റ് മേരീസ് - 85
IInd ഏലിയാമ്മ ജോൺ, പ്രകാശഗിരി - 84
IIIrd സുസമ്മ നൈനാൻ,
ആറാട്ടുപുഴ സെന്റ് മേരീസ് - 83
എന്നിവർ നേടി. ഭദ്രാസനത്തിന്റെ അനുമാദനങ്ങൾ അറിയിക്കുന്നു.

മർത്തമറിയം സമാജത്തിന്റെ വാർഷികം 2007 ജനുവരി 13 ശനിയാഴ്ച അറത്തിൽ സെന്റ് ജോർജ്ജ് മഹാഇടവകയിൽ വെച്ച് നടന്നു. പ്രൊഫ. മേരി മാത്യു കോട്ടയം ബസ്സേലിയോസ് കോളേജ്, ഡോ. അലക്സാണ്ടർ ജേക്കബ് I.P.S എന്നിവർ ക്ലാസ്സുകൾ നയിച്ചു. മെത്രാസന മെത്രാപ്പോലീത്താ അഭി. തോമസ് മാർ അത്താനാസിയോസ് തിരുമേനി ഉദ്ഘാടനം നിർവ്വഹിച്ചു. ഫാ. ബിജു റ്റി. മാത്യു, ഫാ. തോമസ് കൊക്കാപ്പറമ്പിൽ, ഫാ. മാത്യു വർഗ്ഗീസ്, മറിയമ്മ തങ്കച്ചൻ എന്നിവർ നേതൃത്വം വഹിച്ചു.



പുസ്തകാഭിപ്രായം

“കാതോലിക്കേറ്റിന്റെ നിയ”

പിതൃവിജ്ഞാനീയ സാഹിത്യത്തിലെ പുതിയ ഏട്

മലങ്കര ഓർത്തഡോക്സ് സുറിയാനി സഭയുടെ ദിനീയ കാതോലിക്കായും പരിശുദ്ധനുമായ പ. ബസേലിയോസ് ഗീവർഗീസ് പ്രഥമ ബാവായുടെ ജീവിതവും സമഗ്ര സംഭാവനകളും പ്രതിപാദിക്കുന്ന ‘കാതോലിക്കേറ്റിന്റെ നിയ’ എന്ന പുസ്തകം പ്രകാശനം ചെയ്തു. വള്ളിക്കാട് ദയാനാ ആസ്ഥാനമാക്കി പ്രവർത്തിക്കുന്ന ബസേലിയോസ് റിസേർച്ച് സെന്റർ ആണ് പുസ്തകത്തിന്റെ പ്രസാദകർ. ത്യാഗോജ്ജലവും ധീരോത്തമായ നിലപാടുകളിലൂടെ ശ്രദ്ധേയനായ ഗീവർഗീസ് പ്രഥമൻ ബാവാ തിരുമേനിയുടെ ജീവിതത്തിന്റെ അനുപമ മുഹൂർത്തങ്ങൾ ആണ് ഈ ഗ്രന്ഥത്തിലൂടെ പങ്കുവയ്ക്കുന്നത്. മലങ്കര സഭയുടെ കാതോലിക്കാസിംഹാസനത്തിന്റെ വളർച്ചയുടെ ചിത്രംകൂടി ഈ പുസ്തകത്തിലൂടെ വെളിപ്പെടുന്നു. പ്രതിസന്ധികൾ ഉയർത്തിയ അഗ്നിമുഹൂർത്തങ്ങളുടെയും നടുവിലൂടെ സഭ കടന്നു പോയപ്പോൾ പ്രാർത്ഥനയാൽ ആർജ്ജിച്ചെടുത്ത ആത്മധൈര്യത്താൽ അവയെ എങ്ങനെ നേരിട്ടു എന്ന വലിയ പാഠം തലമുറയ്ക്ക് പങ്കുവയ്ക്കാൻ ഈ ഗ്രന്ഥം വളരെ പ്രയോജനമാകും. സഭാ പഞ്ചാംഗത്തിന്റെ ആദ്യ സൃഷ്ടി കർത്താവ് വി. വേദപുസ്തകത്തിന്റെയും ആരാധനാക്രമത്തിന്റേയും ട്രാൻസിഗ്രേറ്റർ, കോട്ടയം ഭദ്രാസന മെത്രാപ്പോലീത്താ പൗരസ്ത്യ കാതോലിക്കാമാരുടെ സ്ഥാന ചിഹ്നങ്ങളായ അൽമത്തികാപ്പ മുതലവായൻ മുടി അംശവടി എന്നിവയുടെ ഉപയോഗത്തോടൊപ്പം ചുമന്ന മഷി തലക്കെട്ടോടുകൂടിയ കൽപ്പന കടലാസ് ആദ്യമായി ഉപയോഗിച്ച കാതോലിക്കാ എന്നിങ്ങനെ ഗീവർഗീസ് പ്രഥമൻ ബാവാ തിരുമേനിയുടെ സമഗ്ര സംഭാവനകളെ വരും തലമുറയ്ക്ക് പങ്കു വയ്ക്കാൻ ഈ ഗ്രന്ഥം വളരെ സഹായിക്കുന്നു. പ. ബാവാ തിരുമനസ്സിന്റെ കബറിടത്തിൽ നിന്ന് പ്രാപിച്ച അനുഗ്രഹങ്ങളുടെ അനുഭവ കുറിപ്പുകളും ഈ പുസ്തകത്തെ ശ്രദ്ധേയമാക്കുന്നു. മലങ്കര സഭയുടെ പിതൃവിജ്ഞാനീയ ശാഖയ്ക്ക് ഒരു മുതൽകൂട്ടാണ് ‘കാതോലിക്കേറ്റിന്റെ നിയ’ എന്ന ഈ ഗ്രന്ഥം.

ഫാ. തോമസ് അമയിൽ

സുവർണ്ണ ജൂബിലി ആഘോഷം



വളരും കുളം സെന്റ് മേരീസ് ഓർത്തഡോക്സ് പള്ളിയിലെ സുവർണ്ണ ജൂബിലി പെരുന്താളും, കൺവെൻഷനും ജൂബിലി മെമ്മോറിയൽ ബിൽഡിംഗിന്റെ കുദാശയും നടത്തി. കുദാശാ കർമ്മം അഭി. തോമസ് മാർ അത്താനാസിയോസ് മെത്രാപ്പോലീത്ത നിർവ്വഹിച്ചു. കൺവെൻഷൻ യോഗങ്ങളിൽ ഫാ. മത്തായി ഇടയനാൽ ഫാ. ജോജി കെ. ജോയി, ഫാ. ഡോ. ഒ. തോമസ്, ഫാ. വർഗീസ് വർഗീസ്, ഡോ. യൂഹാനോൻ മാർ ക്രിസോസ്റ്റമോസ് എന്നിവർ പ്രസംഗിച്ചു. വി. മൂന്നിന്മേൽ കുർബ്ബാനയ്ക്ക് പരി. ബസേലിയോസ് ദിദിമോസ് പ്രഥമൻ കാതോലിക്കാ ബാവായുടെയും ശ്രേഷ്ഠ നിയുക്ത കാതോലിക്കാ ബാവാ, അഭി. പൗലോസ് മാർ മിലിത്തിയോസ്, അഭി. തോമസ് മാർ അത്താനാസിയോസ് എന്നിവർ കാർമ്മികത്വം വഹിച്ചു തുടർന്ന് നടന്ന ജൂബിലി ആഘോഷങ്ങളുടെ സമാപന സമ്മേളന ഉദ്ഘാടനം ഗതാഗതവകുപ്പ് മന്ത്രി മാത്യു റ്റി. തോമസ് പെരുന്നാൾ ചടങ്ങുകൾക്ക് ഫാ. കോരൂത് ചെറിയാൻ നേതൃത്വം നൽകി.

അനുമോദനങ്ങൾ...



ജിൻസു റേച്ചൽ കോശി
സീനിയർ വേദവാക്യം
ഭദ്രാസനം - Ist
സെൻട്രൽ സോണൽ - Ist



മെർലിൻ മേരി തോമസ്
സീനിയർ സിംഗിൾ സോങ്ങ്
ഭദ്രാസനം - IInd
സെൻട്രൽ സോണൽ - IInd



ബിനു വർഗീസ്
ഹയർ സെക്കന്ററി
പൊതുവിജ്ഞാനം
ഭദ്രാസനം - IInd

സെന്റ് ഇഗ്നേഷ്യസ് കത്തീഡ്രൽ, ചെങ്ങന്നൂർ.